

॥ श्रीः ॥

— १० —

सांख्यसंग्रहस्य

भूमिका ।

धनुस्मृतौ ।

“अङ्गानि वेदाश्चत्वारो मीमांसा न्यायविस्तरः ।

पुराणं धर्मशास्त्रं च विद्या शेताश्चतुर्दश ॥” इति ।

याज्ञवल्क्यस्मृतौ च ।

“पुराणन्यायमीमांसाधर्मशास्त्राङ्गपिश्रिताः ॥

वेदाः स्थानानि विद्यानां धर्मस्य च चतुर्दश ॥” इति ।

विष्णुपुराणादौ ।

“अङ्गानि वेदाश्चत्वारो मीमांसा न्यायविस्तरः ।

धर्मशास्त्रं पुराणं च विद्या शेताश्चतुर्दश ॥

आयुर्वेदो धनुर्वेदो गान्धर्वश्चेति च त्रयम् ।

अर्थशास्त्रं चतुर्थं तु विद्या षष्टादशैव ताः ॥” इत्यादि—

अत्र चतुर्दशविद्यासु अष्टादशविद्यासु चा सांख्यशास्त्र-
स्य नामापि नास्तीति न्यायस्थानेकात्मप्रतिपादकत्वाद्नेकात्म-
प्रतिपादकानि, वैशेषिकसांख्ययोगादीनि शास्त्राणि न्यायप्रति-
रूपदेन संस्पृहीतानि भवन्तीति हृदयम् तथात्वे छान्दोग्योप-

नियदि ३ मयाठके १७ खण्डे “तद्वैतद्वोर आक्षिरसः
कृष्णाय देवकीपुत्रायोत्कीवाच” इति । भगवता श्रीकृष्णेन तु
भगवद्गीतायाम् ५ अध्याये ।

“सांख्ययोगौ पृथग्वालाः प्रयदन्ति न पण्डिताः ।”

“एकं सांख्यं च योगं च यः पश्यति स पश्यति ॥” इति ।

४ अध्याये ॥

“इमं विवस्वते योगं प्रोक्तवानहमव्ययम् ।

विवस्वान् मनवे प्राह मनुरेक्ष्वाकवे ऽब्रवीत् ॥

एवं परम्पराप्राप्तमिमं राजर्षयो विदुः ।

स कालेनेह महता योगो नष्टः परंतप ॥

स एवायं मया ते ऽद्य योग प्रोक्तः पुरातनः ॥” इति ।

अपि च श्वेताश्वतरोपनिषदि ६ अध्याये ।

“तत्कारणं सांख्ययोगाधिगम्यं

ज्ञात्वा देवं मुच्यते सर्वपापैः ॥” इति ।

अत्रेदं न भ्रमितव्यं यत् तदानीं कापिलं सांख्यं नासी-
देव ५ अध्याये ऽब्रवीत्पनिषदि “कृषिं प्रभूतं कपिल यस्तमग्रे”
इत्युक्तत्वात् । देवकीपुत्रेण भगवता श्रीकृष्णेन भगवद्गीतायाम् १०
अध्याये “सिद्धानां कपिलो मुनिः” इत्युक्तत्वात् । इत्थं च कापिलं
सांख्यशास्त्रमतीव श्रद्धेयम् । तच्च सांख्यं सूत्रपट्टध्यायी समास-
सूत्रं चेति द्विविधमुपलभ्यते अस्पोपाख्यानं समाससूत्रसर्वो-
पकारिणीटीकायामुक्तमपि च समाससूत्रनाम्नापि द्विविध्याश्चर्यश-
ङ्कानिरासः तत्र सूत्रपट्टध्यायाः भाष्यं दृष्टिश्च प्रकाशितमेव
अन्ये ऽपि सांख्यतत्त्वकौमुदीसांख्यचन्द्रिकागौडपादभाष्यादयो-
ऽनेके ग्रन्थाः प्रकाशिताः परं तु—

समाससूत्रमालम्ब्य व्याख्यां पञ्चशिखस्य च ।

भावागणेशः कुरुते तत्त्वयाथार्थ्यदीपनम् ॥

इत्युक्त्वा महर्षिकपिलप्रशिष्यपञ्चशिखाचार्या(१)नुसृतोऽपि समाससूत्रग्रन्थ इदानीं लुप्तप्रचार इति तस्य बहूनि व्याख्यानानि(२) सङ्कलय्यास्मिन् सांख्यसङ्ग्रहे प्रकाशयितुं प्रवृत्तोऽस्मि । अत्र केचिद्वदन्ति समाससूत्रमेव महर्षिकपिलप्रणीतं सांख्यशास्त्रं सूत्रपटध्यायी तु विज्ञानभिक्षुणैव प्रणीतेति । तन्मन्दम् विज्ञानभिक्षुसमयाद्बहु पूर्वं भोजराजेन पटध्याय्या व्याख्यातत्वाद् विस्तरस्तु न्यायवार्तिकभूमिकायां द्रष्टव्य इति शम् ।

(१) “कपिलाय महामुनये मुनये शिष्याय तस्य चासुरये ।

पञ्चशिखाय तथेद्वरकृष्णायैते नमस्यामः ॥”

इति सांख्यतत्त्वकौमुद्याम् ।

(२) सांख्यतत्त्वविधेचनम् श्रीपिमानन्द(क्षेमेन्द्र)विरचितम् ।

सांख्यतत्त्वयाथार्थ्यदीपनम् श्रीभावागणेशविरचितम् ।

समाससूत्रसर्वोपकारिणी टीका ।

कापिलसूत्रवृत्तिः ।

तत्त्वसमाससूत्रव्याख्या ।

तत्त्वसमाससूत्रवृत्तिः ।

सांख्यसूत्रप्रश्लेषिका । एतानि व्याख्यानानि ।

प्रसङ्गादन्येऽपि ग्रन्थाः संगृहीता यथा ।

सांख्यतत्त्वप्रदीपः ।

तत्त्वभीमांसा ।

सांख्यपरिभाषा ।

गवर्नमेण्टसंस्कृतकालेज

सरस्वतीभवन

बनारस

२६ मई १९१६ ई०

विन्ध्येश्वरीप्रसादद्विवेदी

ॐ नमः परमात्मने ।

—:०:—

सांख्यसंग्रहः ।

तत्र

सांख्यतत्त्वविवेचनम् ।

श्रीपिमानन्दविरचितम् ।

रघुनन्दनसुतेनेदमिष्टिकापुरवासिना ।

कान्यकुब्जद्विजाग्न्येण पिमानन्देन(१) तन्यते ॥ १ ॥

सांख्योपज्ञं नमस्तुभ्यं कपिलाय महात्मने ।

पञ्चविंशतितत्त्वानां तत्त्वज्ञानप्रवर्त्तकः ॥ २ ॥

दुःखत्रयाभिभूतस्य शान्तिर्मे स्यात् कुतस्त्विह ।

तथोपदिश जन्मादि यथा न स्यात् कृपानिधे ॥ ३ ॥

एवं पृष्ठो मुनिः प्राह निर्विण्णाय कृपानिधिः ।

पञ्चविंशतिसूत्राणि व्याख्यातानि महात्मभिः ॥ ४ ॥

वचन्धुः कत्रयः काव्ये व्याचिख्युः कत्रयः परे ।

सांख्यशास्त्रस्य याथार्थ्यं तदेवेदं विविच्यते ॥

पिमानन्देन मन्देन कुक्षिम्मरिशतादिना ॥ ५ ॥

(१) अत्र क्षेमेन्द्रेणेत्यनुमीयते । 'पिमानन्द' इति तु मातापित्रोरुद्घापने नामेति सर्वजनप्रसिद्ध्यर्थं तथैव लिखितमिति सम्भाव्यते ।

क्षा इतिवत् व्याप्तिसमष्ट्यभिप्रायेणेति सत्त्वं रजस्तम इति प्रकृतेरभवन् गुणा इति च न सत्त्वादीनां प्रकृतिकार्यत्ववचनं गुणनित्यतावाक्यविरोधेन महत्तत्त्व-
कारणीभूतकार्यसत्त्वादiperम् । महदादिसृष्टिर्गुणत्रैष-
म्यात् । तच्च सजातीयसंवलनेन गुणान्तरव्यावृत्तप्रका-
शादिफलोपहितः सत्त्वादिव्यवहारयोग्यः परिणाम इति सत्त्वादिव्यवहारो वैषम्य एवेत्याह श्रुतिः यथा तम एवेदमग्र आसीत् तत्परे स्यात् परेणेरितं विषम-
त्वं(१) प्रत्ययाद्वै रजसो(२) रूपं तद्रजः खल्वीरितं विषमत्वं प्रत्ययाद्वै सत्त्वस्य(३) रूपमिति सत्त्वादि-
त्रयं च सत्त्वादिस्वरूपमिति सत्त्वादित्रयं च सुख-
प्रकाशलाघवप्रसादादिगुणकतया संयोगविभागादिम-
त्तयानाश्रितत्वोपादानत्वादिना द्रव्यत्वेपि पुरुषोपकार-
त्वात् पुरुषबन्धकत्वाच्च गुणशब्देनोच्यते इन्द्रियादिवत् गुणानां सुखदुःखमोहात्मकत्वप्रवादस्तु धर्मधर्म्यभेदात् मनसः सङ्कल्पात्मकत्ववत् तत्र सत्त्वं सुखप्रसादप्रकाशा-
द्यनेकधर्मकमपि प्रधानतस्तु सुखात्मकमुच्यते । एवं रजोऽपि दुःखकालुष्यप्रवृत्त्याद्यनेकधर्मकं प्राधान्यतस्तु दुःखात्म-

(१) क्षोभककालरूपेण कार्यपरिणामोन्मुखत्वम् ।

(२) रजोव्यवहारयोग्यं कार्यं रजसः ।

(३) कार्यस्य सत्त्वव्यवहारयोग्यस्य ।

कमुच्यते । एवं तमेापि मोहावरणस्तम्भनाद्यनेकधर्मकं
 प्राधान्यतरस्तु मोहात्मकमुच्यते सतो भावः सत्त्वं धर्म-
 प्राधान्येनोत्तमं पुरुषोपकरणं रागयोगाद्रजो मध्यम-
 म् । तमोधर्मावरणयोगादधमं सत्त्वादीन्यसंख्यव्यक्तयः
 प्रतिक्षणपरिणामित्वात् लघुत्वादिधर्मैरन्योन्यं साधर्म्यं वै-
 धर्म्यं च गुणानामसंख्यातमितिसूत्रात् । एकदानेकपुरु-
 षादिसृष्टिश्रवणाच्च एकैकव्यक्तित्वे विभुत्वं स्यात् तथा
 च संयोगवैचित्र्याभावादनन्तवैचित्र्यं कार्याणां न स्यात् ।
 द्रव्यान्तरस्यावच्छेदकीभूतस्याभावाच्च । तस्मादसंख्या-
 तान्येव सत्त्वादीनि त्रित्वकथनं तु विभाजकोपाधिप्र-
 येणैव वैशेषिकाणां नयद्रव्यवचनवत् सत्त्वादीनि च य-
 थायोग्यमणुविभुपरिमाणकानि इतरथा रजतश्वलस्व-
 भावत्ववचनविरोधः स्यात् । आकाशकारणस्य विभुत्वौ-
 चित्त्वात् सर्वकारणद्रव्यविभुत्वे कार्यपरिच्छेदासम्भव इति ॥

शब्दस्पर्शविहीनं तद्रूपादिभिरसंहतम् ।

त्रिगुणं तजगद्योनिरनादिप्रभवाप्ययम् ॥

इत्याद्युक्तेर्न परमाण्वादावन्तर्भावः प्रकृतेरिति ।

अथैवमपि प्रकृतेरणुविभुसाधारणसत्त्वाद्यनेकव्य-
 क्तिरूपत्वे अपरिच्छिन्नत्वैकत्वाक्रियत्वसिद्धान्तक्षतिरिति
 चेन्न कारणद्रव्यत्वरूपप्रकृतित्वेनैवापरिच्छिन्नत्ववचना-

द्रन्धत्वेन गन्धानां पृथिवीव्यापकतावत् आकाशादिप्रकृ-
तीनां विभुत्वेनैव प्रकृतिविभुत्वासिद्धान्तोपपत्तेश्च । तथा
पुरुषभेदेन सर्गभेदेन च भेदाभावस्यैव एकशब्दार्थत्वात् ।
अजामेकामिति श्रुतेस्तथावगमात् । तथाध्यवसायो-
भिमानादिक्रियाराहित्यस्यैवाक्रियशब्दार्थत्वादित्यन्यथा
श्रुतिस्मृतित्युक्तस्य प्रकृतिकोभस्यानुपपत्तेरिति ।
तत्रायं प्रयोगः सुखदुःखमोहात्मकमहदादिकार्यं
सुखदुःखमोहात्मकद्रव्यकार्यं सुखदुःखमोहात्मकत्वात्
वस्त्रादिकार्यशय्यावदिति प्रकृतौ प्रमाणम् । बाह्य-
वरतुषु सुखादिकमुत्तमत्वादिकमेव घटरूपमिति वचन-
नसुखं स्त्रीसुखमित्यादिप्रत्ययाच्चेति दिक् ।

अव्यक्तबुद्ध्यहङ्कारास्तन्मात्राणां च पञ्चकम् ।
अष्टौ प्रकृतयस्त्वेताः सप्त च व्यक्ततामियात् ॥
अव्यक्तप्रकृतिजन्यत्वात् अव्यक्तानीति चोच्यते ।
व्यज्यन्ते च यथा लोके घटाद्या न तथा हि तत् ॥
अव्यक्तं प्रकृतिर्माया प्रधानं ब्रह्म कारणम् ।
अव्याकृतं तमःपुष्पं क्षेत्रमक्षरनामकम् ॥
बहुधात्मकादिनामानि तस्यामी ते जगुर्बुधाः ।
व्यज्येत नेन्द्रियैर्यस्मादव्यक्तमत उच्यते ।
अनादिमध्यनिधनान्निरङ्गत्वेन तत् तथा ॥

तदेवाह श्रुतिः ।

अशब्दमस्पर्शमरूपमव्ययं

यथा च नित्यं रसगन्धवर्जितम् ।

अनादिमध्यं महतः परं ध्रुवम्

प्रधानमेतत् प्रवदन्ति सूरयः ॥ इति

तस्मादलिङ्गकं सूक्ष्मं तथा प्रसवधर्मिकम् ।

एकं साधारणं तत्र कार्यं कस्यापि नेतरे ॥

बुद्धिर्महान् मनो ब्रह्मा मतिः ख्यातिरपूर्वकम् ।

प्रज्ञा भूतिर्धृतिर्ज्ञानं सन्ततिः स्मृतिरित्यपि ॥

हैरण्यगर्भ्या बुद्धेस्तु महतो नाम सूचितम् ।

गुणेभ्यः क्षोभ्यमाणेभ्यस्त्रयो वेदा विजज्ञिरे ॥

एका मूर्त्तिस्त्रयो देवा ब्रह्मविष्णुमहेश्वराः । इति

त्रिष्णुरेवादिसर्गेषु स्वयंभूर्भवति प्रभुः ॥

अत्र सत्त्वाद्यंशत्रयेण महतो देवतात्रयोपाधित्वा-
त्तदविवेकेन तिस्र इति ।

सात्त्विकांशात् प्रधानात् तु महत्तत्त्वमजायत इति
महत्त्वस्य प्राधान्येन चाध्यवसायो वृत्तिर्महदहंकारमन-
स्त्रितयात्मकस्यान्तःकरणवृक्षस्य महत्तत्त्वं बीजावस्था
तदुक्तं सांख्यसूत्रे इदमेव महत्तत्त्वमंशतो रजस्तमःसंभेदे-
न परिणतं सत् व्यष्टिजीवानामुपाधिरधर्मादियुक्तं क्षुद्र-

मपि भवति महदुभरागाद्विपरीतमिति । महत्स्त्रि-
गुणस्वरूपत्वाद्देहस्य देहिना कालरूपविष्णुना क्षोभ्य-
दशायां गुणरूपोपाधिप्राधान्यादविवेके ब्रह्मविष्णुशिव-
त्वं तत्र महान् सुपुण्यभिमानी शिवस्तदुपाधिस्तमः-
कार्यरूपी तत्र स्वप्नाभिमानी विष्णुस्तदुपाधिः कार्यसत्त्वं
तत्र जाग्रदभिमानी ब्रह्मा तदुपाधिः कार्यरजः तत्र स-
मुदायसमुच्यनन्यन्यायेन समष्टेर्व्यष्ट्यनन्यत्वान्मशका-
दिरपि विष्णुरेवेति भावः । सृष्टिस्तु महदादिक्रमेणैव न
तु भूतादिक्रमेणेति ॥

सा च कौमे

भूतादिस्तु विकुर्वाणः शब्दमात्रं ससर्जह ।

आकाशसुपिरं तस्मादुत्पन्नं शब्दलक्षणम् ॥

आकाशं तु विकुर्वाणः स्पर्शमात्रं ससर्जह ।

वायुरुत्पद्यते तस्मात्तस्य स्पर्शो गुणो मतः ॥ इत्यादि

नन्वेवं चेदाकाशादीनां केवलं विकृतित्वं कथं तत्र

आकाशादीनां स्पर्शादितन्मात्रेषु अहंकारोपष्टम्भमात्रेण
कारणत्वस्य पुराणादिपूक्तत्वात् ।

न पुमान् स्थाणुरेवायं बुद्धिरध्यवसायिनी ।

पुरुषाधिष्ठितात् सर्वगताज्जाता प्रधानता ॥

चिच्छक्तिर्यादृशी सादृष्ट्यं नृत्तिः सत्त्वव्यसिद्धिरा ।

रजोगुणस्वरूपा यत् तिवृत्करणतः श्रुतेः ॥
 ज्ञानं धर्मश्च वैराग्यमैश्वर्यं सत्त्वतो ह्यमी ।
 अनैश्वर्यमवैराग्यमधर्मोऽज्ञानमेव तु ॥
 तमसश्चापि ते ज्ञेया बुद्धेर्भेदा इतीरिताः ।
 ज्ञानं तत्त्वावबोधोऽयं धर्मः श्रुत्युक्तपालनम् ॥
 वैराग्यमर्थानासक्तिरैश्वर्यमाणिमादिकम् ।
 तत्तद्विपर्ययेणैव तामसं तच्चतुष्टयम् ॥
 ज्ञानेन मोक्षो धर्मेण गतिरूर्ध्वा भवेदिति ।
 वैराग्येनाक्षरलघ एश्वर्येणाहता गतिः ॥
 एवमेषाष्टधा शक्तिर्व्याख्याता बुद्धिसाञ्जिता ।
 प्रधानविकृतिस्त्वेषाहंकारप्रकृतिश्च सा ॥
 मूलप्रकृतिरित्यादि कविभिश्च निरूपितम् ।
 एकोहंकार इत्येतज्जिज्ञासा चेद्विभावय ॥
 योहंशब्दं करोत्येव अभिमान इति स्मृतः ।
 स्पृशेहं रसये वाहं स्वामी चाहं मया हृतः ॥
 इत्यादि नाम यस्यासीत्तस्य भेदा अमी शृणु ।
 वैकारिकस्तैजसोपि भूतादिः सानुमानकः ॥
 निरनुमानश्च पञ्चैते भेदास्तस्य प्रकीर्तिताः ।
 वैकारिकः सात्त्विकोऽयं भूतादिस्तामसः स्मृतः ॥
 तैजसो राजसो ज्ञेयस्तस्मात् तन्मात्रपञ्चकम् ।

एकादशेन्द्रियगणः सात्त्विकादभिजायते ॥
 देवतास्त्वभिमानिन्यस्तैजसादपि चोच्यते ।
 तदेव कथमेवं चेत् त्रिवृत्करणहेतुतः ॥
 शब्दतन्मात्रमित्येतत् शब्द एवोपलभ्यते ।
 न तूदात्तनिपादादिमेदस्तस्योपलभ्यते ॥
 स्पर्शतन्मात्रमेवैतत् स्पर्श एवोपलभ्यते ।
 न तु शीतमृदुत्वादिविशेषस्तस्य लभ्यते ॥
 रूपतन्मात्रमेवं वै रसतन्मात्रमप्यथ ।
 गन्धतन्मात्रमेतेषु विशेषो नोपलभ्यते ॥
 तन्मात्राण्यविशेषाणि सूक्ष्मभूतानि चोच्यते ।
 भोग्यानि शान्तघोराणि प्रकृत्याऽणव एव च ॥
 कुर्वद्रूपात् प्रकृतयः संख्यया ऽष्टौ प्रकीर्तिताः ॥

षोडश विकाराः ॥ २ ॥

एकादशैवेन्द्रियाणि महाभूतानि पञ्च च ।
 विकाराः षोडशैवैते न तु प्रकृतिताज्जुषः ॥
 श्रोत्रं त्वक् चक्षुषी जिह्वा घ्राणं ज्ञानेन्द्रियं त्विदम् ।
 वाक्पाणिपायूरस्थपादाः कर्मेन्द्रियं मतम् ॥
 स्वं स्वं कर्म प्रकुर्वन्ति ज्ञानं चेति यथैपितम् ।
 नृप्यात्मकं मनश्चैव संकल्पादिस्वरूपवत् ॥

करणानीन्द्रियाणीति वैकारिकमयं रयः ।
 पदानि नियतानीत्यक्षाणीत्यभिधीयते ॥
 पृथिवीजलतेजांसि वापुराकाश इत्यपि ।
 महाभूतानि पञ्चैव धारणाद्युपकारतः ॥
 आपः संग्रहभावेन चतुर्णामुपकारिकाः ।
 तेजः पाचकभावेन वायुर्वहनभावतः ॥
 शब्दादिपञ्चगुणवत्पृथ्वी पञ्चगुणा मता ।
 आपः शब्दादिसहिताः गन्धेन राहितास्तथा ॥
 तेजः शब्दस्पर्शवत् रूपवत् श्वसने पुनः ।
 शब्दश्च स्पर्श इत्येवमाकाशे शब्द एव तु ॥
 न तु विश्रहभूतानि विशेषाकृतयस्तथा ।
 विकाराः शान्तघोराख्यमूढाः त्रिविधकीर्तिताः ॥

पुरुषः ॥ ३ ॥

पुरि शयनात् प्रमाणात् पूरणात् पुरुवृत्तितः ।
 स चानादिः सर्वगतश्चेतनो निर्गुणोऽपरः ॥
 द्रष्टा भोक्ता क्षेत्रविदमलोऽप्रसवधर्मकः ।
 सूक्ष्मो नित्यो ह्यनादिस्त्वमध्यनिधनोऽपि सः ॥
 सर्वमात्मनेनेति तस्मात् सर्वगतस्तु सः ।
 सुखोपलब्धिमत्त्वाच्च चेतनोऽनिर्गुणस्तथा ॥

सत्त्वादिगुणराहित्यात् परः परतया स्मृतः ।

दृश्यप्रकृतिसम्बन्धात् द्रष्टा भोक्तानुभावनात् ॥

क्षेत्रे गुणगतं वेत्ति क्षेत्रज्ञ इति कीर्तितः ।

शुभाशुभादिसंसर्गाभावादमल इष्यते ॥

निर्वोजत्वात् प्रसूते च नेत्यप्रसवधर्मकः ।

निरङ्गत्वातीन्द्रियत्वात् सूक्ष्मो नित्यः सदातनात् ॥

एवं सांख्यः स पुरुषो व्याख्यातः पूर्वसूरिभिः ।

जीवो जन्तुः पुमानात्मा पुरुषः पूजको नरः ॥

क्षेत्रज्ञश्चाक्षरः प्राणः कोय एषः स ज्ञस्तथा ।

अज एतानि नामानि सांख्ये पुरुषसाञ्जिते ॥

एवम्,

पञ्चविंशतितत्त्वज्ञो यत्र कुत्राश्रमे रतः ।

मुण्डी जटी शिखी वापि मुच्यते नात्र संशयः ॥

अयं कर्ताथवाऽकर्त्ता पुरुषः प्रकृतेः परः ।

शुभाशुभानि कर्त्ता चेत् कुर्याद् वृत्तित्रयं विना ॥

लोकदृष्टगुणानां चेत् कर्त्तृता धर्मिता कथम् ॥

साहित्यं यमनियमनिषेचनप्रसंख्यानान् ।

ज्ञानैश्वर्यविकारप्रकाशने सात्त्विकी वृत्तिः ॥

रागः क्रोधो लोभः परपरिवादो निन्दा तुष्टिः ।

विकृताकृतपारुष्यं प्रख्यातैषा रजोबुद्धिः ॥

उन्मादमदविनादा नास्तिक्यं स्त्रीप्रसङ्गिता ।
 निद्रालस्यं नैर्घृण्यं त्वशीचमिति तामसी वृत्तिः ॥
 एतद् वृत्तित्रयं दृष्ट्वा गुणानां कर्तृताथवा ।
 अकर्ता पुरुषः सिद्ध इति सिद्धान्त इष्यते ॥
 प्रयत्नमानप्रकृतेरिमान् गुणान्
 रजस्तमोऽंशं विपरीतदर्शनात् ।
 आत्मानमाच्छाद्य स आत्मने तद्
 अहङ्करोमीत्यबुधोऽवमन्यते ॥
 बालाग्रकुक्षीकरणासमर्थः
 सर्वं मयेदं कृतमिरयमन्यत ।
 उन्मत्तवद्भाव्यत इत्यबोधः
 अहो विधे पण्डितमानिनः कः ॥
 तदुक्तं गीतासु
 प्रकृतेः (१) क्रियमाणानि गुणैः कर्माणि सर्वशः ।
 अहङ्कारविमूढात्मा कर्ताहमिति मन्यते ॥
 अनादित्वान्निर्गुणत्वात् परमात्मायमव्ययः ।
 शरीरस्थोऽपि कौन्तेय न करोति न लिप्यते ॥

(१) अत्र प्रकृतेरिति पृष्टी अभेदे एकशतं पञ्च्यर्षा इति
 भाष्योक्तेः । चित्स्वरूपपुरुषस्य व्यपदेशे पुरुषस्य चैतन्यमिति
 विकल्पोदाहृतेष्व ।

प्रकृत्यैव च कर्माणि क्रियमाणानि सर्वशः ।

यः पश्यति सदात्मानमकर्तारं स पश्यति ॥ इत्यादि

स एकः पुरुषः किं वा नानोति च विचारय ।

सुखदुःखमोहसङ्करविशुद्धजन्ममरणानाम् ।

नानात्वात् पुरुषबहुत्वं सिद्धं लोकाश्रमवर्णभेदाच्च ॥

यद्येकः पुरुषः स्याद् बुद्धिहानिः प्रसज्यते ।

एकस्मिन् सुखिते सर्वे सुखिनः स्युरतः परम् ।

एकस्मिन् दुःखिते सर्वे दुःखिताः स्युरिति क्रमात् ॥

अतो बहुत्वं सांसिद्धं बहवः पुरुषाः स्मृताः ।

आकृतिगर्भाशयभावसङ्गतिशरीरविभागाल्लिङ्गब-

हुत्वात् सांख्याचार्याः कपिलासुरिपञ्चशिखपतञ्जलि-

प्रभृतयः पुरुषबहुत्वं वर्णयन्ति । वेदवादिन आचार्या

हरिहरहिरण्यगर्भव्यासादय एकमात्मानं, तथा च श्रुतिः ।

पुरुष एवेदं सर्वं यद्भूतं यच्च भाव्यम् ।

उतामृतत्वस्येशानो यदन्येनातिरोहति ।

तदेवाग्निस्तदादित्यस्तद्वायुस्तदु चन्द्रमाः ॥

तदेव शुक्रं तद् ब्रह्म ता आपः स प्रजापतिः ।

तदेव सत्यममृतं स मोक्षः सा परा गतिः ॥

तदक्षरं तत्सवितुर्वरेण्यं यस्मात्परं नापरमस्ति किञ्चित् ।

यस्मान्नाणीयो न ज्यायोऽस्ति किञ्चित् ॥

वृक्ष इव स्तम्भो दिवि तिष्ठत्येकः तेनेदं पूर्णं पुरुषेण ।
 सर्वतः पाणिपादं तत् सर्वतोक्षिशिरोमुखम् ॥
 सर्वतः श्रुतिमल्लोके सर्वमावृत्य तिष्ठति ।
 सर्वेन्द्रियगुणाभासं सर्वेन्द्रियविवर्जितम् ॥
 सर्वस्य पशुमीशानं सर्वस्य शरणं महत् ।
 सर्वतः सर्वसत्त्वानि सर्वात्मा सर्वसम्भवः ॥
 सर्वं विलीयते यस्मिन् तद् ब्रह्म मुनयो विदुः ।
 एक एव हि भूतात्मा भूतेभूते व्यवस्थितः ॥
 एकधा बहुधा चैव दृश्यते जलचन्द्रवत् ।
 स हि सर्वेषु भूतेषु स्थावरेषु चरेषु च ॥
 वसत्येको महानात्मा येन सर्वमिदं ततम् ॥ इत्यादि ।

त्रैगुण्यम् ॥ ४ ॥

सत्त्वं रजस्तम इति गुणाः भावेण्यस्त्रैगुण्यम् ।
 प्रसादो लाघवं सङ्गः प्रसङ्गात् प्रीतिरार्जवम् ॥
 तुष्टिस्तितिक्षा सत्त्वस्थ रूपं साक्षात् सुखावहम् ।
 शोकस्तम्भद्वेषतापखेदभोगाभिमानिता ॥
 रजोरूपाण्यनेकानि बहुदुःखप्रदानि वै ।
 तमो नामाच्छादनादि बीभत्सावरणादि च ॥
 दैन्यगौरवनिद्रादिप्रमादालस्यलक्षणम् ।

मोहात्मकमनन्तं तदेवं तैगुण्यमीरितम् ।
सत्त्वं प्रकाशकं विद्याद्रजो विद्यात् प्रवर्त्तकम् ॥
विनाशकं तमो विद्यात् त्रैगुण्यं नाम सञ्ज्ञितम् ।

सञ्चरः ॥ ५ ॥

साम्यावस्था गुणानां या प्रकृतिः सा स्वभावतः ।
कालक्षोभेण वैपम्यात् क्षेत्रे परयुते पुरा ॥
बुद्धिस्ततश्चाहङ्कारस्त्रिविधोपि व्यजायत ।
तन्मात्राणीन्द्रियाणि महाभूतानि च क्रमात् ॥
एवं क्रमेणैवोत्पत्तिः सञ्चरः परिकीर्तितः ।

प्रतिसञ्चरः ॥ ६ ॥

व्युरक्रमेणैव लीयन्ते तन्मात्रे भूतपञ्चकम् ।
तन्मात्राणीन्द्रियाणि अहङ्कारे विलीयते ॥
'अहङ्कारोऽथ बुद्धौ तु बुद्धिरव्यक्तसञ्ज्ञके ।
अव्यक्तं न कचिल्लीनं प्रतिसञ्चर इति स्मृतः ॥

अध्यात्ममधिभूतमधि- दैवतं च ॥ ७ ॥

बुद्ध्याहङ्कारमनसी श्रोतं त्वक् चक्षुषी तथा ।

जिह्वा घ्राणं पादपायूपस्थमध्यात्मसङ्क्षितम् ॥

यत्तु मोक्षधर्मे

आदौ मन अहङ्कारात् जायते वृत्तयश्चताः ॥

शब्दरागात् श्रोत्रमस्य जायते भावितात्मनः ।

रूपरागात् तथा चक्षुर्घ्राणं गन्धजिघृक्षया ॥

इत्यादिनेन्द्रियाणां मनोवृत्तिरागादिकार्यत्वं तद्वेदा-

न्तरीत्येवेति मन्तव्यम् ।

अधिभूतम् ।

यथाक्रमेण बोद्धव्यमभिमन्तव्यमेव च ।

सङ्कल्पितव्यं श्रोतव्यं स्पर्शव्यं द्रष्टव्यमेव च ॥

रसयितव्यं घ्रातव्यं गन्तव्यमुत्सृष्टव्यं च ।

आनन्दयितव्यमित्येवमधिभूतं प्रकीर्तितम् ॥

अधिदैवतं च ।

ब्रह्मा रुद्रश्चन्द्रमाश्च आकाशो वायुरेव च ।

सूर्यो वरुण इन्द्रश्च विष्णुमित्रं तथैव च ॥

अनेनैव क्रमेणेदं संप्रोक्तमधिदैवतम् ।

चत्वारि यो वेदयते यथा च-

क्षुपा स्वरूपाण्यधिदैवतं वा ।

विमुक्तयाथागतदोषसङ्गो-

गुणांस्तु मुक्ते न गुणैः स युज्यते ॥

पञ्चाभिवुद्ध्यः ॥ ८ ॥

इच्छाभिवुद्धिर्विज्ञेया आभिमुख्येन कर्मणः ।
इदं मे कार्यमित्येषोऽध्यवसायः करोम्यहम् ॥
इच्छा वाञ्छाथ सङ्कल्पो मनसः कर्म चेप्यते ।
एवमेताश्च पञ्चाभिवुद्ध्यः परिकीर्तिताः ॥

पञ्च कर्मयोनयः ॥ ९ ॥

धृतिः श्रद्धा सुखेच्छा विविदिषा तदभावकौ ।
सामान्यतः समुद्दिष्टाः पञ्चैते कर्मयोनयः ॥
वाचि कर्मणि संकल्पेप्रतीतिर्याभिरज्यते ।
तन्निष्ठस्तत्प्रतिष्ठश्च धृतेरेतद्धि लक्षणम् ॥
अनसूया ब्रह्मचर्यं यजनं याजनं तपः ।
प्रतिग्रहश्च होमश्च श्रद्धाया लक्षणं स्मृतम् ॥
सुखं सुखार्थी सेवेत विद्या कर्म तर्गांसि च ।
प्रायश्चित्तपरो नित्यं सुखेयं परिकीर्तिता ॥
विषधूममूर्च्छितवद् विविदिषा ध्यानिनां प्रज्ञायोनिः ।
एकत्वं च पृथक्त्वं च नित्यं वेदमचेतनम् ॥
सूक्ष्मसत्कार्यसंक्षोभ्यं ज्ञेया विविदिषा हि सा ।
कार्यकरणक्षमकरी विविदिषा प्राकृती वृत्तिः ॥

धृतिः श्रद्धा विविदिषा सुखा चेति चतुष्टयम् ।
 ज्ञेयं बन्धो विविदिषा मोक्षाय परिकल्पिता ।
 कर्मयोनिस्वरूपोयं विशिष्य परिकीर्तितः ॥

पञ्च वायवः ॥ १० ॥

प्राणोऽपानः समानश्च उदानो व्यान एव च ।
 इत्येते वायवः पञ्च शरीरेषु शरीरिणाम् ॥
 मुखनासाधिचारी यः प्राणनात् प्राण उच्यते ।
 नाभेरधिचरत्येवोपानये ऽपान इष्यते ॥
 हृद्यधिष्ठाननयनात् समान इति कीर्तितः ।
 कण्ठादूर्ध्वाश्वगमनादुदान इति च स्मृतः ॥
 सन्ध्यधिष्ठानतो व्यानो विक्षेपणविजृम्भणात् ।

पञ्च कर्मात्मानः ॥ ११ ॥

वैकारिकादयः पूर्वं यथाक्रममुदाहृताः ।
 शुभं वाऽशुभमूढौ च शुभमूढाऽशुभमूढके ॥
 यथाक्रमं च कर्त्तारस्तत्तत्कर्म समीरितम् ।

पञ्चपर्वा अविद्या ॥ १२ ॥

तमो मोहो महामोहस्तामिथश्चान्धतामिश्रः ॥
 अष्टकौ तौ तमौ मोहौ प्रकृत्यष्टकनिष्ठौ ।

आत्मज्ञानाभिमान्येयं प्राप्त्याद्यैश्वर्यमानिता(१)॥

निर्वृत्ते विषये दृष्टे पञ्चानुश्रविके तथा ।

मोहोऽहमभिमानो यो महामोहो दशात्मकः ॥

अष्टैश्वर्ये दशविषये सिद्धतामिश्र उच्यते ।

विषादः सोऽन्धतामिश्रो मरणे प्रतिपद्यते ॥

अविद्या पञ्चपर्वणा भिन्ना द्वापटिभेदतः ॥

अष्टाविंशतिधाऽशक्तिः ॥ १३ ॥

जडत्वकुष्टिकुब्जत्वरूपता

ऽघ्राणत्वमूकत्वसुषुप्तगुताश्च ।

कुणिर्गुदावर्त्ति च षण्ढता च

उन्माद इत्येष निरूपितोऽयम् ॥

एकादशेन्द्रियवधो बाधिर्यादिस्वरूपतः ।

बुद्धेर्वधः सप्तदश तुष्टिसिद्धिविपर्ययः ॥

नास्ति प्रधानमिति या प्रतिपत्तिरजम्भिका ।

न महानित्यसलिला नायाच्छा चानहंकृतौ ॥

न वास्त्यदृष्टिस्तन्मात्रपञ्चकं भूतकारणम् ।

सर्वमेवेदं ब्रह्मेति ब्रह्मैव सन् ब्रह्माप्येति ।

यथा वेदान्तिनां तद्वत् सांख्यानामीदृशी मतिः ॥

असुता विषयार्जने प्रवृत्तिः
 सुतरा परिरक्षणे प्रवृत्तिः ।
 क्रयदोषमपश्यतो धने प्रवृत्तिः
 असुनेत्रा परिकीर्त्यते हि सांख्यैः ॥
 अकुर्मरीचिका(१)भोगशक्तिर्हि साद्यपश्यतः ।
 अनुत्तमाभ्यासिकः दोषभोगादम्भः प्रवर्त्तनम् ॥
 नवधा कथिता ह्येते तत्र तुष्टिविपर्ययाः ।
 कथ्यन्ते सिद्धयो ह्यष्टौ ते ऽमी सिद्धिविपर्ययाः ॥
 नानास्त्रमूहमानस्य सिद्धमेकमतारकम् ।
 विवरीतग्रहः शब्दश्रवणादसुतारकम् ॥
 नानास्त्रज्ञो मुक्त इति श्रुत्वैकज्ञो न मुक्तिमाक् ।
 अतारयन्नमज्ञानासदृच्छास्त्रनिवेशतः ।
 दुःखितस्याप्यनुद्देगादप्रमोदा हि संसृतौ ॥
 अप्रमुदं तदज्ञानमप्रमुदितमप्रमोदमानं वा ।
 असम्यग्बचनादप्युपरोधेन वा गुरौ ॥
 अभाग्यस्य न सिद्धिः स्थात् ज्ञाने तत् समुदीरितम् ।
 स्निग्धसंसर्गतो ज्ञानोत्तराज्ञानमरम्यकम् ॥
 व्याख्याताः पूर्वरीत्याष्टावेते सिद्धिविपर्ययाः ।
 अष्टाविंशतिधाशक्तिर्व्याख्यातोभययोगतः ॥

नवधा तुष्टिः ॥ १४ ॥

प्रकृतौ परमात्मत्वं प्रतिपद्यैव तुष्टिभाक् ॥
 माध्यस्थ्यमवलम्बेत अम्भः सा तुष्टिरुच्यते ।
 बुद्धौ च परमात्मत्वे तुष्टिः सा सलिला स्मृता ॥
 अहंकारे यदा सा स्यादायाच्छा इति शब्दिता ।
 तन्मात्रेषु यदा सा स्यात् तुष्टिर्दृष्टिर्निगद्यते ॥
 आध्यात्मिकाश्चतस्रस्तु तुष्टयः प्रभवन्ति हि ।
 मोक्षस्तास्त्रपि नास्त्येव तत्त्वज्ञानाद्यथोदिता ॥
 अर्थानामर्जने दुःखमर्जितानां च रक्षणे ।
 त्यागे दुःखं क्षये (१) दुःखं धिगर्थं दुःखभाजनम् ॥ इति
 दोषदर्शनसन्तुष्टः परब्रह्मैव मोक्षभाक् ।
 सुतेयं पञ्चमी तुष्टिस्तत्त्वज्ञानाद्यभावतः ॥
 रक्षणे सुतरा पृष्ठी सप्तमी क्षयदर्शनात् ।
 सुनेत्रा सङ्गदोषा चाष्टमी कुर्मरीचिका ॥
 अर्थे हिंसादिदोषेण निवृत्तिश्च समस्करी ।
 तुष्टिस्तु नवमी प्रोक्ता ह्युत्तमाम्भसिका तत्र ॥

अष्टधा सिद्धिः ॥ १५ ॥

ज्ञानं यद्दूरमुत्पन्नं ताराख्या प्रथमा हि सा ।

शब्दमात्रेण भूतेषु सुतारा ज्ञानमिष्यते ॥
 ज्ञानमध्ययनेनैव तारयन्ती तृतीयका ।
 अध्यात्मदुःखापनयात् प्रमोदेत्यभिधीयते ॥
 भौतिकक्लेशहरणात् प्रमुदा सिद्धिरुच्यते ।
 आधिदैवक्लेशहरणात् ज्ञानमुत्पद्यते नृणाम् ॥
 प्रमोदमानेत्याख्याता पृष्ठी सिद्धिः स्वयं सताम् ।
 स्निग्धसंसर्गनाशात्तु रम्यका सप्तमी स्मृता ॥
 प्रमुदा चाष्टमी सिद्धिः परिचर्यादिना गुरोः ।
 इत्येताः सिद्धयो ह्यष्टौ व्याख्याताः ज्ञानसाधिकाः ॥

दश मूलिकार्थाः ॥ १६ ॥

अस्तित्वमेकत्वयथार्थवत्त्वे
 पारार्थ्यमन्यत्वमकर्तृकत्वम् ।
 योगो वियोगो बहवः पुमांसः
 स्थितिः शरीरस्य च शेषवृत्तिः ॥
 एषा सा दशमूलिकार्थगणना सङ्घातपारार्थ्यतः
 सिद्धा सा पुरुषास्तिता परिणतेर्भेदस्य तत्कारणम् ।
 अस्त्यव्यक्तमनन्तमेकमिति च प्रेमाविपादात्मकं
 नानापापपरार्थता त्रिगुणतो न्यत्वस्य सिद्धिस्तथा ॥
 विपर्यासादकर्तृत्वं योगः पुरुषदर्शनात् ।

प्राप्ते शरीरभेदे तु चरितार्थत्वदर्शनात् ॥

जन्मः।दिकरणान्तानां भेदान्नाना हि ते स्मृताः ।

चक्रभ्रमिवैत शेषवृत्तिः सिद्धार्थाः दश मूलिकाः ॥

सप्तत्या प्रागुपदिष्टाः पञ्चाशत् प्रत्यया इमे ।

दशषष्टिपदार्थैस्तु षष्टितन्त्र इतीर्यते ॥

अनुग्रहसर्गः ॥ १७ ॥

ब्रह्मानुग्रहमसृजद्रूपतन्मात्रतः पृथक् ।

उत्पाद्यानुग्रहध्यानात् प्राक्तनाभारवर्जनात् ॥

चतुर्दशविधो भूतसर्गः ॥ १८ ॥

अष्टविकल्पं दैवं पैशाचं राक्षसं तद्वत् ।

गान्धर्वमैन्द्रं ब्राह्मं च सौम्यं ब्राह्मणमथाष्टकम् ॥

देवयोनय एवैते तिर्यग्योनिस्तु पञ्चधा ।

मृगपशुपक्षिसरीसृपस्थावरमिति भेदसम्भिन्ना ॥

मानुष्यकं चैकत्रिधं ब्राह्मणादिचाण्डालान्तम् ।

पशवो गत्रादिमूपान्ताः पक्षिणो गरूडादिकाः ॥

मशकान्ता मृगाश्चापि सिंहादि च शिवान्तकाः ।

शेषादि अलगदान्ताः सर्पाः पर्वतभूतृणाः ॥

स्थावरा भौतिकः सर्ग एतत्संसारमण्डलम् ॥

त्रिविधो बन्धः ॥ १९ ॥

प्रकृतिबन्धः प्रकृतिलयः परत्वेनाभिमन्यतः ।
 संन्यासिनामिन्द्रियेषु लपो वैकारिकोऽपरः ॥
 गृहीणां दक्षिणबन्धो वदान्यत्वाभिमानिनाम् ।
 इत्येषस्त्रिविधो बन्धस्त्रिविधो मोक्ष उच्यते ॥

त्रिविधो मोक्षः ॥ २० ॥

ज्ञानोद्रेकादुपरतेश्च धर्माधर्मक्षयो भवेत् ।
 धर्माधर्मक्षयाच्चाथ कैवल्यमिति गीयते ॥
 तदुक्तम् ।
 आद्यो हि मोक्षो ज्ञानेन द्वितीयो रागसंक्षयात् ।
 कृत्स्नक्षयात् तृतीयस्तु व्याख्यातं मोक्षलक्षणम् ॥

त्रिविधं प्रमाणम् ॥ २१ ॥

दृष्टमनुमानमाप्तवचनं चैतत् प्रमाणकम् ।
 पञ्चेन्द्रियाणि प्रत्यक्षं वृष्टिर्मेघोदयेन तु ॥
 अनुमानमिन्द्रो देवानां राजाशब्दः प्रमापकः ।
 आगमेऽपि,
 स्वकर्मभिर्विनिर्मुक्तो रागद्वेषविवर्जितः ॥
 ज्ञानवान् शीलसम्पन्नः सोऽपि ज्ञेयश्च तादृशः ॥

त्रिविधं दुःखम् ॥२२॥

दुःखं तु त्रिविधं प्रोक्तमध्यात्ममधिभूतकम् ।
 आधिदैवं च तत्रापि प्रथमं द्विविधं स्मृतम् ॥
 शारीरं मानसं चेति वातकामादिदोषजम् ॥
 भूतेभ्यो मानुषादिभ्यो जातं स्यादाधिभौतिकम् ॥
 देवेभ्यः शीतत्रातादिभवं स्यादाधिदैविकम् ।
 एतत् समासतः प्रोक्ता सूत्रव्याख्या यथामति ॥
 प्रक्रियां च प्रवक्ष्यामि पौराणिकहिताय वै ॥

एतत् परम्परया याथात-

थ्यम् ॥ २३ ॥

एतत् सर्वं ज्ञात्वा कृतकृत्यः
 स्यात् ॥ २४ ॥

न पुनस्त्रिविधेन दुःखेनाभि-
 भूयते ॥ २५ ॥(१)

महान् अहंकारः पञ्च तन्मात्राणि अव्यक्तसंज्ञानि

(१) २३।२४।२५ सूत्राणि प्रथमादर्शयुस्तके न सन्ति ।

भवन्ति महच्छब्देन हैरण्यगर्भो बुद्धिरुच्यते । प्रधानं मूलमव्यक्तसंज्ञम् । ज्ञः पुरुषः । एतानि पञ्चविंशतितत्त्वानि । तत् प्रधानं कारणमेव न कार्यम् । महदादयः सप्त पूर्वपूर्वस्य कार्याणि उत्तरोत्तरस्य कारणानि । इन्द्रियाण्येकादश पञ्च महाभूतानि कार्याण्येव न कारणानि । पुरुषस्तु न कार्यं न वा कारणम् । तदुक्तम् । मूलप्रकृतिरित्यादि । महान् अहंकारः पञ्च तन्मात्राणि सप्त प्रकृतिविकृतयः । प्रधानाद् बुद्धिर्जायत इति प्रधानविकारः सैवाहङ्कारं जनयतीति प्रकृतिः अहङ्कारोऽपि बुद्धेर्जायत इति विकृतिः सोऽपि एकादशेन्द्रियाणि पञ्च तन्मात्राणि जनयतीति प्रकृतिः ॥

तत्र शब्दतन्मात्रमहंकाराज्जायत इति विकृतिस्तस्मादाकाशं जायत इति शब्दतन्मात्रं प्रकृतिः । तथा स्पर्शतन्मात्रमहंकाराज्जायत इति विकृतिः तदेव वायुं जनयतीति प्रकृतिः । एवं रूपतन्मात्रमहंकाराज्जायत इति विकृतिः तदेव तेजो जनयतीति प्रकृतिः । रसतन्मात्रमहंकाराज्जायत इति विकृतिस्तदेवाग्निं जनयतीति प्रकृतिः । तथा गन्धतन्मात्रमहंकाराज्जायत इति विकृतिः तदेवावर्णिं जनयतीति प्रकृतिः ॥

एतानि पञ्च तन्मात्राणि सूक्ष्मभूतानि स्थूलभूतानां

कारणानि षोडशकश्च विकारः । पञ्च बुद्धीन्द्रियाणि
पञ्च कर्मेन्द्रियाणि एकादशं मनः पञ्च महाभूतानि
एष षोडशको गणो विकार एव न प्रकृतिः । पुरुषस्तु
नोभयमित्यर्थः ॥

प्रत्यक्षानुमानशब्दरूपं त्रिविधं प्रमाणम् । तत्र प्रत्यक्षं
तावत् श्रोत्रादिपञ्चकं लोकोचितशब्दादिगुणग्राहकम् ।
अनुमानं चाप्रत्यक्षार्थग्राहकं धूमादि । शब्दस्तावत्
त्रिविधो भवति वागिन्द्रियविषयः श्रोत्रविषयो बुद्धि-
मात्रविषयश्च । तेषु कण्ठताल्लादिस्थलावच्छिन्नः शब्दो
वागिन्द्रियविषयः तत्कार्यत्वात् वागिन्द्रियव्यवाहित-
श्रोत्रस्थश्च शब्दतः शब्दः श्रोत्रस्य विषयस्तद्ग्राह्य-
त्वात् । घट इत्यादिपदानि तु बुद्धिमात्रस्य विषयः
वक्ष्यमाणयुक्त्या बुद्धिमात्रग्राह्यत्वात् ॥

तानि पदान्येवार्थस्य करणत्वात् स्फोट इत्युच्यते ।
तद्धि पदं वागिन्द्रियोच्चार्यप्रत्येकवर्णभ्योतिरिक्तं वर्णाना-
माशुतरविनाशितया मेलनाभावेनैकं पदमिति व्यवहार-
गोचरत्वासम्भवात् अर्थस्मारकत्वासम्भवाच्च । अस्य च
स्फोटस्य कारणमेकः प्रयत्नविशेषः प्रयत्नभेदेनोच्चारणे-
सति एकपदव्यवहाराभावादर्थप्रत्ययाच्च तस्य च स्फोटस्य
व्यञ्जक आनुपूर्वीविशिष्टतया अन्त्यवर्णप्रत्ययः अतश्च

बुद्धेरेव स्फोटग्राहकत्वम् आनुपूर्व्या बुद्धेरेव ग्रहण-
सम्भवेन सामानाधिकरण्यप्रत्यासत्त्यैवानुपूर्वप्रत्ययस्य
स्फोटाख्यपदाभिव्यक्तिहेतुत्वे लाघवात् । अत एव
स्फोटः श्रोत्रेण ग्रहीतुं न शक्यते घोचरटत्वादिरूपिण्या
आनुपूर्व्याः श्रोत्रेण ग्रहणासम्भवात् आशुतरविना-
शितया वर्णानां मेलनासम्भवात् पूर्वपूर्ववर्णसं-
स्काराणां तत्स्मृतीनां चान्तःकरणनिष्ठानामन्तःक-
रणसहकारित्वस्यैवौचित्यादिति ।

स्यादेतत् स्फोटव्यञ्जकस्यानुपूर्वीविशिष्टचरमवर्ण-
स्यैव पदत्वमर्थप्रत्यायकत्वं वास्तु अलं स्फोटेन तद्धे-
तोरेव तदस्त्विति न्यायात् । एतदेव सांख्यसूत्रेणोक्तं
प्रतीत्यप्रतीतिभ्यां न स्फोटात्मकः शब्द इति । एकत्व-
प्रत्ययोऽप्यानुपूर्वीविशिष्टचरमवर्णस्यैकत्वेनोपपद्यते ॥

अतोच्यते । एवं सत्यवयव्युच्छेदप्रसङ्गः । अस-
मवाधिकारणसंयोगविशेषावच्छिन्नानामवयवार्थानामेव ज-
लाद्याहरणहेतुत्वकल्पनायां लाघवात् तद्धेतोरेव त-
दस्त्विति न्यायसाम्यात् एको घट इत्यादिप्रत्ययाना-
मप्येकं वनमित्यादिप्रत्ययवदुपपत्तेः । अथ परमाणूनां
तत्संयोगानां चान्तीन्द्रियतया तद्रूपत्वेऽवयविनः प्रत्य-
क्षानुपपत्तिरित्यादिकमवयविसाधकमिति चेत् तुल्यं स्फोटे

ऽपि आनुपूर्व्याः क्षणाद्यतीन्द्रियघटिततया आनुपूर्वीवि-
शिष्टचरमवर्णात्मकत्वे पदस्य प्रत्यक्षानुपपत्तिरित्यादिकं
स्फोटसाधकमिति । अपि च स्फोटशब्दोऽस्माभिः श्रुति-
प्रमाणेनैव स्वर्गादिवत् कल्प्यते इत्यतस्तत्र लौकिक-
प्रमाणाभावे ऽपि न क्षतिः ॥

तथाहि प्रणवस्याकारोकारमकाररूपमात्रात्रयं ब्रह्मा-
दिदेवतात्रयात्मकमुक्त्वा प्रणवं देवतात्रयातिरिक्तपर-
ब्रह्मात्मकं चतुर्थमात्रां श्रुतय आमनन्ति । सा चतुर्थी
मात्रा वर्णत्रयादतिरिक्तः स्फोट एव सम्भवति सैव
चार्द्धमात्रेत्युच्यते राशिषद्विभक्तयोर्वर्णपदयोर्वर्णा ए-
कमर्द्धं पदं चान्यदर्द्धमित्युपपद्यते । यथा चात्रयवेभ्यो
विविच्यात्रयत्री न व्यवहार्यो भवति एवमेव प्रत्येकवर्णे-
भ्यो विविच्य पदमुच्चारयितुं न शक्यत इति । अतः स्मर्य-
ते “अर्द्धमात्रा स्थिता नित्या यानुच्चार्या विशेषतः” इति ॥

ननु स्यादेवमर्द्धमात्रोपपत्तिः । नादविन्दोस्तु किं
स्वरूपम् उच्यते । प्रणवे उच्चार्यमाणे शङ्खनादवेणुनादा-
दिवद्यः स्वरविशेषो भवति स नादः या च नादस्योपर-
मावस्था अतिसूक्ष्मा सा शून्यतुल्यतया विन्दुरुच्यत
इति । तस्मादवयवेभ्योऽत्रयत्रीव वर्णेभ्योतिरिक्तं पदं तदेव
स्फोट इति सिद्धम् । नन्वेवं वाक्यमपि स्फोटः

स्यादिति चेन्न बाधकाभावे सतीष्यतामिति दिक् ॥

शब्दस्तावत् यथोपदेष्टृपुरुषवाक्यलक्षणः इन्द्रो देवराडित्यादिः । अर्थापत्तिसम्भवाभावेतिह्यप्रतिभो-
पमानानि यदि प्रमाणानि तर्ह्यत्रैवान्तर्भाव्यानि न पृ-
थक् । प्रकृतिपुरुषौ विद्यमानावपि नोपलभ्येते सूक्ष्म-
त्वात् यथाकाशे धूमोष्मनीहारपरमाणवः सन्तोपि नो-
पलभ्यन्ते । महदादिकार्यदर्शनेन तत्कारणमिव प्रधा-
नमनुमीयते । त्रिगुणप्रधानजन्यं महदादिकार्यं कि-
ञ्चित्प्रकृतिसदृशं किञ्चिद्विकृतिसदृशं लोके उभयथा
पुत्तरूपकार्यदर्शनात् । तच्च कार्यं सत् नासत् न सदस-
त् नानिर्वचनीयम् अत्यन्तासत्त्वे सिकताभ्योऽपि तैलमु-
त्पद्येत । अन्यौ च पक्षौ विरुद्धावेव अव्यक्तसञ्ज्ञं प्रधानं
स्वतन्त्रं व्यापि नित्यं च व्यक्तसञ्ज्ञं कार्यमस्वतन्त्रमव्या-
पि अनित्यं च । पुरुषः स्वतन्त्रो व्यापी नित्यश्च । त्रयाणां
लोकानां कारणं प्रधानं तच्चैकं लाघवात् । प्रलयकाले
महदादिकार्यं प्रधाने लीयते । तच्च प्रधानं सत्त्वरज-
स्तमोमयम् । गुणत्रयसाम्यावस्था प्रकृतिः । प्रधानमचे-
तनं पुरुषस्तु चेतनः । व्यक्तप्रधानविलक्षणः शुद्धो
गुणरहितः । कार्यस्य सुखदुःखमोहजनकत्वेन तत्र
कारणीभूतानि सत्त्वरजस्तमांसि अनुमेयानि । दृष्टं च

यथाक्रमं भर्तृसपत्नीविटेषु सुखदुःखमोहजनकत्वं कामि-
न्याः । त्रिगुणमयेऽपि कार्ये यदा सत्त्वमुद्रिक्तं भवति,
जनादृष्टात् तदा रजस्तमसी अभिभूय स्वकार्यं सुखं ज-
नयति । एवं यदा रज उद्रिक्तं भवति तदा सत्त्वतमसी
अभिभूय स्वकार्यं जनयति दुःखम् । एवं यदा तम उद्रिक्तं
भवति तदा सत्त्वरजसी अभिभूय स्वकार्यं मोहं जनयति ॥

दुःखं त्रिविधम् आध्यात्मिकाधिभौतिकाधिदैविक-
भेदात् । तथाहि तत्र आध्यात्मिकं द्विरूपं शारीरं
मानसं चेति । शारीरं तावत् वातपित्तश्लेष्मविपर्ययकृतं
ज्वरातीसारादि । मानसं तु प्रियत्रियोगाप्रियसंयोगा-
दिजम् । आधिभौतिकं तु चतुर्द्धाभूतग्रामनिमित्तं पशु-
पक्षिमृगमनुष्यसरीसृपदंशयूकामत्कुणस्थावरेश्वरो जरा-
युजाण्डजस्वेदजोद्भिजेभ्यो जायते । दिवः प्रभवति
तद्वैवं तदधिकृत्य यजायते तदाधिदैविकं शीतोष्णवात-
वर्षाशनिपातजम् । समुदिततन्त्रः पटमिव गुणसमुदा-
यात्मकं प्रधानम् महदादिकार्यं जनयति । एकरसम-
पि यथा आकाशसलिलं वाप्यादौ पतितं सत् वाप्यादि-
संश्लेषात् रमान्तरमापद्यते तथा एकरूपादपि प्रधाना-
द्देवादयः क्रमेण सुखिनो दुःखिनो अत्यन्तमूढाश्च भव-
न्ति । तथा सत्त्वौत्कट्याद्रजस्तमसोरौदासीन्याद्देवाः

अत्यन्तं सुखिनः । रजस औत्कट्यात् सत्त्वतमसोरीदा-
सीन्यान्मनुष्याः अत्यन्तं दुःखिनः । तमस औत्कट्यात्
सत्त्वरजसोरीदासीन्यात्तिर्यञ्चः अत्यन्तं भूढाः । महदा-
दिसङ्घातः भोक्तृसापेक्षः भोग्यत्वात् पर्यङ्कयत् । महदा-
दिसङ्घः पराधीनः अचेतनत्वात् मालायत् । एषं पुरुषोऽनु-
मीयते । स च नाना जन्ममरणकरणानां प्रत्येकं भेदात् ।
अयमर्थः । एकस्य मरणे सर्वे स्त्रियेरन् यद्येक एव आत्मा
स्यात् एकस्य च जन्मानि सर्वे जायेरन् एकस्य कर-
णत्रैकल्ये सर्वे करणत्रैकल्यवन्तः स्युः । न चैवं दृश्य-
ते तस्मान्नाना । पञ्चविंशतितत्त्वगोचरसम्यग्ज्ञानात्
पुरुषस्य कैवल्यं भवति । तच्चान्यत्वं प्रधानादिभेद
इति यावत् । अविवेकात् संसारः विवेकात् कैवल्यम् ।
अर्थतः अख्यातिवादाङ्गीकारः । अत एव इदं रजत-
मिति ज्ञानं न भ्रमः किंतु स्वरूपतः अर्थतश्च अत्रिविक्तं
ज्ञानद्वयम् । यस्य यादृशमिदं रजतमिति रजतज्ञान-
विषयीभूतं तस्य तादृशमेव जगदिति निर्णयः ॥

अत एव वस्तुतस्तात्त्रिकोऽन्यथाभावः परिणाम
इत्येव लक्षणलक्षितः परिणामोऽङ्गाकृतः स च पुरुषः प्र-
तिशरीरं नानेत्यत्रादि स्म अविकारित्वात् । वस्तुतोऽकर्त्ता
मुक्तवत् साक्षिवदुदासीनः । सत्त्वरजस्तमांसि कर्तृणि क-

र्माण्यपि भवन्ति । अकर्त्तापि पुरुषः कर्त्तृव्यवहाहियते ।
 अचोरश्चोरैः सह घृतश्चोर एव । गुणाभेदात् प्रकृतिः
 कर्त्री न पुरुषः । दर्शनशक्तिमतः क्रियाशक्तिरहि-
 तस्य पुरुषस्य प्रधानेन सह संयोगः महदादिभूत-
 पर्यन्तं प्रधानं द्रष्टुम् । दर्शनशक्तिरहितस्य क्रियाशक्ति-
 मतः प्रधानस्यापि पुरुषेण संयोगः मोक्षार्थं पुरुषस्य भि-
 न्नत्वेन व्यक्ताव्यक्तपुरुषज्ञाने जाते प्रधानस्य मोक्षो भव-
 ति । नित्यसुखोपलब्धिर्मोक्ष इति चेदुपलब्धेरपि नित्या-
 नित्यविवेकप्रस्तत्वादसारम् । न च नित्यसुखगोचरस्या-
 विद्यादियत्किञ्चिदावरणभङ्ग एव पुरुषार्थो वाच्यः
 सुखानुभवस्यैव पुरुषार्थत्वाच्चैतन्यनित्यत्वेनावरणस्या-
 पि असम्भवाच्च । मोक्षे परमानन्दश्रुतिस्मृतयस्तु
 मोक्षशास्त्रपरिभाषामात्रा ।

दुःखमेवास्ति न सुखं यस्मात् तदुपलभ्यते ।

दुःखार्त्तस्य प्रतीकारे सुखसङ्ज्ञा विधीयते ॥

दुःखं कामसुखापेक्षा सुखं दुःखात्ययः स्मृतः ॥

इत्यादिस्मृतिभिर्दुःखनिवृत्तिरेव सुखत्वेन परिभा-

षिता । सांख्यसूत्रमपि दुःखनिवृत्तिर्गौण इति विमु-
 क्तिप्रशंसा मन्दानामिति च । आनन्दावाप्तिस्तु गौण-
 मोक्षो ब्रह्मलांके भवति इति पश्चात् कृतार्थयोः प्रधानपु-

रूपयोर्वियोगो भवति अन्धपङ्गुसंयोगवत् । तथाहि एकः
 पङ्गुरपरश्चान्धः द्वावप्येतौ दुष्टे पथि गच्छन्तौ महता
 सार्धेन सह दैवाद्बन्धुभिः परित्यक्तौ यथायोगं गमन-
 शक्तिदर्शनशक्तिरहितौ दर्शनार्थं गमनार्थं च संयुक्तौ
 भवतः । तथा चान्धेन पङ्गुः स्कन्धमारोपितस्तदर्शि-
 तमार्गेणान्धो याति पङ्गुश्चान्धस्कन्धारूढः सन् याति ।
 पश्चात् स्वस्वदेशप्राप्त्यनन्तरं कृतार्थौ सन्तौ वियुक्तौ भ-
 वतः । तथा च प्रधानं पुरुषस्य मोक्षं कृत्वा निवर्त्तते ।
 पुरुषो न प्रवर्त्तते नापि निवर्त्तते । द्रष्टा भोक्ता च पुरु-
 षः । भोगश्चिदवसानता लक्षणः । न क्रियावेशात्मा स
 च पुरुषः अनाद्यविवेकात् संसरति । सञ्छाल्यश्रवणेन
 गुर्वेनुग्रहेण च निर्विचिकित्सो विवेकज्ञाने जाते मुच्यते ।
 प्रकृतिपुरुषसंयोगात् संसारः सञ्जायते । स्त्रीपुरुषसंयोगा-
 दपत्यमिव प्रकृतेर्महत्त्वं जायते । महत्त्वादहङ्कारो जाय-
 ते । स च त्रिविधः वैकारिको भूतादिस्तैजसश्च । यो हि
 वैकारिकः स एव सात्त्विकः यो भूतादिः स एव तामसः ।
 यो हि तैजसः स एव राजसः तत्र वैकारिकादहङ्कारादे-
 कादशेन्द्रियाणि तदभिमानिन्यो देवताश्च जायन्ते । भू-
 तादेश्चाहंकारात् तन्मात्राणि जायन्ते तैजसादहंका-
 रादेकादशेन्द्रियगणस्तन्मात्रपञ्चकं च जायते । एतद्गण-

द्वयस्य यथासंख्यं वैकारिकाद्भूतादेश्चाहंकाराजातत्वात्
कथं पुनरुत्पत्तिरुच्यत इति चेच्छृणु ।

यदा रजस्तमसी अभिभूय सत्त्वगुण उत्कटो वैकारिक-
सञ्ज्ञां लभमानोऽहंकारोऽप्रवृत्तिधर्मा तैजसाहंकारं सहा-
यीकृत्य प्रवृत्तिधर्माण्येकादशेन्द्रियाणि जनयति तदा ता-
नि स्वसाहाय्यच्छलमधिगम्य तैजसस्वरूपेणापि कृतानी-
त्युच्यते । यदा च सत्त्वरजसी अभिभूय तमोगुणोत्कटो
भूतादिस्तैजसाहंकारस्य रूप सहायीकृत्य तन्मात्रपञ्च-
कं प्रवृत्तिधर्मकं करोति तदा तत्तन्मात्रपञ्चकं स्वसाहा-
य्येनैव तैजसेनापि कृतमित्युच्यते तस्मात् प्रवृत्तिधर्मका-
त् तत्तन्मात्रपञ्चकाद् भूतपञ्चकमुत्पद्यते । एष परि-
णामक्रमः । वैकारिकादेकादशेन्द्रियाणि भूतादेस्त-
न्मात्रपञ्चकमिति ॥

अयमर्थः । वैकारिकस्य भूतादेश्च स्वस्वप्रवृत्तिधर्मक-
कार्यद्वयस्य यथासंख्यं जनने तैजसाहंकारस्य साहाय्यम् ।
तैजसाहंकारस्य साहाय्यकरणादेव एतद्गणद्वयलक्षणक-
कार्यस्य प्रवृत्तिधर्मकत्वम् । बुद्धिजनकानीन्द्रियाणि बु-
द्धीन्द्रियाणि तानि चक्षुःश्रोत्रघ्राणरसनत्वगिन्द्रियाणि ।
तेषां च त्रिषया रूपशब्दगन्धरसस्पर्शाः । कर्म कुर्वन्ती-
ति कर्मेन्द्रियाणि तानि च वाक्पाणिपादपायूपस्थानि ।

तेषां च त्रिपयाः वाग्वदनादानगमनोत्सर्गानिन्दाः ।
मनो बुद्धीन्द्रियं कर्मेन्द्रियं च यतो बुद्धीन्द्रियाणां वृत्तिं
संकल्पयति कर्मेन्द्रियाणां च अन उभयात्मकं मनः ।
मनोऽपि विभु धर्माधर्मवासनाश्रयतः प्रतिपुरुषमन्तःकर-
णं नित्यमाकाशवत् । न च प्रकृतिधर्मा एव सन्त्वदृष्टादय
इति वाच्यम् अन्यनिष्ठादृष्टादिभिरन्यत्र सुखदुःखा-
द्युत्पादेऽतिप्रसङ्गात् । तच्च नाणु संभवति योगिनां सर्व-
घञ्छेदेन एकदाखिलसाक्षात्कारासम्भवात् । न च यो-
गिनां योगजधर्म एव प्रत्यासत्तिः स्यात् संयोगसं-
युक्तसमवायादिलौकिकप्रत्यासत्यैवोपपत्तौ । सन्निकर्षा-
न्तरकल्पने मानाभावात् गौरवाच्च अन्योन्यव्यभिचा-
राच्च । साक्षात्कारेष्ववान्तरजातिकल्पने जातिसाङ्ग-
र्यात् अतिगौरवाच्च । योगिमते सर्वार्थग्रहणसमर्थस्या-
न्तःकरणस्य तमआख्यावरणभङ्ग एव योगजधर्मा-
दिभिः क्रियते सुषुप्तौ तमसो वृत्तिप्रतिबन्धकत्वसिद्धेरि-
ति नाप्यन्तःकरणं मध्यमपरिमाणमात्रं सम्भवति प्रलये
विनाशेनादृष्टाद्याधारतानुपपत्तेः अतः परिशेषतोऽन्तःक-
रणं त्रिभ्वेव सिद्ध्यति तदुक्तं ।

चित्ताकाशं चिदाकाशमाकाशं च तृतीयकम् ।

द्वाम्भां शून्यतमं विद्धि चिदाकाशं वरानते ॥

स्यादेतत् । अन्तःकरणस्य त्रिभुत्वे परिच्छिन्न-
वृत्तिलाभस्यावरणनोपपत्तावपि लोकान्तरगमनादिकं नो-
पपद्यते । अत एव सांख्यसूत्रम् “न व्यापकं मनः करण-
त्वा”दिति । तद्वतिश्रुतेरिति वेति किं चैवं सति लाघवात्
चैतन्यस्यैवावरणकल्पनमुचितं किमर्थं विम्बन्तःकरणं
परिकल्प्यते तत्र ज्ञानप्रतिबन्धकमावरणं कल्प्यते ॥

अत्रोच्यते । गतिश्रुतिस्तावत् आत्मनीवान्तःकर-
णेऽपि प्राणेन्द्रियाद्युपाधिनां पपद्यते कार्यकारणरूपेणान्तः-
करणद्वैतात् । कार्यान्तःकरणस्य स्वतोऽपि गतिरुप-
पद्यते कार्यकारणरूपेणान्तःकरणद्वैतं च सांख्यैरप्येष्टव्यम्
केवलकार्यत्वेन्तःकरणधर्मत्वं धर्मादीनामिति सांख्यसूत्रा-
नुपपत्तेः । केवलनित्यत्वे च महदाद्युत्पत्तिसूत्रानुपपत्तेः
यत्तुक्तं चैतन्यस्यैवावरणकल्पनं युक्तमिति तदयुक्तम् ।
कूटस्थचैतन्यस्य ज्ञानप्रतिबन्धरूपावरणासम्भवात् ।
न च चैतन्यस्यार्थसम्बन्ध एव प्रतिबिम्बादिरूपे प्रतिब-
न्धकं कल्पनीयमिति वाच्यम् एवमप्यात्मदर्शनानुपपत्तेः
करणद्वारं विना स्वस्मिन् प्रतिबिम्बादिरूपेण स्वस्वस-
म्बन्धासम्भवात् । अपि च इच्छाकृत्याद्याधारतयान्तः-
करणे सिद्धे स्वप्नादावन्तर्दृश्यमानघटादयोऽपि तस्यैव
परिणामाः कल्प्यन्ते कार्यकारणयोः सामानाधिकरण्यौ-

चित्यात् । एवं च घटाद्याकारपरिणताश्चैतन्ये भासन्ते तदविभागेनैव बाह्यघटादिकं भासते ऽतस्तादृशपरिणामप्रतिबन्धकमेवावरणं तत्रैव युक्तं किञ्च बाह्यकरणस्यावरणदर्शनेनान्तरावरणस्यापि करणनिष्ठत्वं चाऽनुमीयते आत्मनो ऽनावृतत्वं श्रुतिस्मृतिभ्यां चेति ।

नन्वन्तःकरणस्य विभुत्वे सति कथं कार्यत्वं स्यादिति चेन्न विभ्व्या अपि आकाशप्रकृतेः कार्याकाशरूपपरिच्छिन्नपरिणामवद् गुणान्तरसम्भेदेनान्तःकरणप्रकृतेरपि परिच्छिन्नान्तःकरणरूपपरिणामोपपत्तिः श्रुतिस्मृतिप्राप्त्याचैतदिष्यत इति दिक् ॥

मनसः सङ्कल्पो विषयः । एतान्येकादश वैकृताहंकाराजातानि इत्यवादि स्मैव बुद्धिप्रतिबिम्बितमर्थं पुरुष उपलभते । तदुक्तं बुद्धिस्थमर्थं पुरुषश्चेतयते । अहं धर्मं करिष्यामीत्यध्यवसायो बुद्धेर्लक्षणम् । धर्मो ज्ञानं विरागः ऐश्वर्यमेतत् सांख्यिकबुद्धेः । तद्विपरीतमविरागादि तामसम् ॥

पञ्चविंशतितत्त्वैरेव जगद्भासं न न्यूनैर्नाधिकैश्च वत्सविवृद्धिनिमित्तं क्षीरस्यैव अज्ञस्यापि प्रधानस्य पुरुषमोक्षार्थं प्रवृत्तिरुचितैव । लिङ्गशरीरं तु बुद्ध्यहंकारमनोबुद्धीन्द्रियकर्मेन्द्रियपञ्चतन्मात्राणामष्टादशानां समु-

दीयः त्रयोविंशतितत्त्वमध्ये पञ्चभूतानि वर्जयित्वा अ-
हंकारं च बुद्धौ प्रवेश्य सप्तदशकं लिङ्गशरीरसञ्ज्ञं भवति
वहेरिन्धनवदात्मनोभिव्यक्तिस्थानत्वात् । तच्च सर्वपुरुषा-
णां सर्गादावुत्पद्य प्राकृतप्रलयपर्यन्तं तिष्ठति तेन चैवेह
लोकपरलोकयोः संसरणं जीवानां भवति । प्राणश्च बु-
द्धेरेव वृत्तिभेद इत्यतो न लिङ्गशरीरात् पृथङ् निर्दिश्यते
तस्य च लिङ्गशरीरस्य सूक्ष्माणि पञ्च भूतानि आश्रयश्चित्रा-
दिवदाश्रयं विना परमसूक्ष्मस्य लोकान्तरगमनासम्भवात् ॥

इदं च लिङ्गशरीरमादौ स्वयंभुव उपाधिभूतमेकमेव
जायते तस्यैव विराडाख्यवक्ष्यमाणस्थूलशरीरवत् त-
तश्च व्यष्टिजीवानामुपाधिभूतानि व्यष्टिलिङ्गशरीराणि
तदंशभूतानि ततो विभज्यन्ते । पितुर्लिङ्गशरीरात् पुत्र-
लिङ्गशरीरवत् । तदुक्तं सूत्रकारेण । व्याक्तिभेदः कर्मवि-
शेषादिति मनुनाप्युक्तम् ।

तेषां स्वययवान् सूक्ष्मान् घण्णामप्यमितौजसाम् ।

सन्नियेभ्यात्ममात्रासु सर्वभूतानि निर्ममे ॥ इति ।

घण्णामिति षडिन्द्रियं समस्तलिङ्गशरीरोपलक्षकम्
तथा च स्वयम्भूः स्वलिङ्गशरीरावयवान् सूक्ष्मानल्पान्
आत्ममात्रासु स्वांशचेतनेषु संयोज्य सर्वप्राणिनः स-
सर्जेत्यर्थ इति लिङ्गशरीरम् । स्थूलशरीरोत्पत्तिस्तु दश-

गुणितमहत्तत्त्वमध्ये ऽहंकारस्तस्यापि दशगुणितस्य मध्ये
 व्योम्नोपि दशगुणितस्य मध्ये वायुर्वायोरापि दशगुणितस्य
 मध्ये तेजस्तेजसोऽपि दशगुणितस्य मध्ये जलं जलस्यापि
 दशगुणितस्य मध्ये पृथिवी समुत्पद्यते सैव च स्थूलशरीरस्य
 बीजं तदेव च पृथिवीरूपं बीजमण्डरूपेण परिणमते
 तस्यापि दशगुणिताण्डरूपस्य पृथिव्यावरणस्य मध्ये च-
 तुर्दशभुवनात्मकं स्वयम्भुवः स्थूलशरीरं तत्संकल्पादेवो-
 त्पद्यते तेनैव शरीरेण स्वयम्भूर्नारायण इत्युच्यते । त-
 दुक्तं मनुना स्वयम्भुवं प्रकृत्य ।

सोऽभिध्याय शरीरात् स्वात् सिसृक्षुर्त्रिविधाः प्रजाः ।

अप एव सप्तर्जादौ तासु वीर्यमवाप्तुजत ॥

तदण्डममवद्भैरवं सहस्रांशुसमप्रभम् ।

तस्मिन् यज्ञं स्वयं ब्रह्मा सर्वलोकपितामहः ॥

स वै शरीरी प्रथमः सत्रै पुरुष उच्यते ।

आदिकर्त्ता स भूतानां ब्रह्माग्रे समवर्त्तत ॥

आपो नारा इति प्रोक्ता आपो वै नरसूनवः ।

ता यदस्त्रायनं पूर्वं तेन नारायणः स्मृतः ॥

इत्यादिनेति ।

ततएव चादिपुरुषात् व्यष्टिपुरुषाणां विभागादन्ते च
 तत्रैव लयात् स एव चैक आत्मेति श्रुतिस्मृत्योर्व्यवहिते

अतो न व्यवहारपरतया नारायण एव सर्वभूतानामा-
त्मेत्यादिश्रुतिस्मृतिविरोध इति । ततश्च स नारायणो
विराट्शरीरी सनाभिकमलकर्णिकास्थानीयस्य सुमेरो-
रुपरि चतुर्मुखाख्यं स्वयम्भुवं सृष्ट्वा तदद्वारान्यानपि
व्यष्टिशरीरिणः स्थावरान्तान् ससर्ज तदुक्तम्—

तच्छरीरसमुत्पन्नाः कार्येस्तैः कारणैः सह ।

क्षेत्रज्ञाः समजायन्त गात्रेभ्यस्तस्य धीमतः ॥ इति ।

यत्तु शेषशायिनो नारायणस्य नाभिकमलश्रो-
त्रचक्षुरादिभ्यश्चतुर्मुखस्याधिर्भावः श्रूयते तद्दैनान्दिनस-
र्गेष्वेव कल्पभेदेन मन्तव्यम् । दैनन्दिनप्रलयेष्वेव हि
नारायणशरीरे प्रविश्यैकीभूय सुप्तानां देवानां चतुर्मु-
खादिक्रमेणाधिर्भावः शेषशायिनः सकाशात् घटते
न त्वादिसर्गेषु दैनन्दिनप्रलय एव लीलाविग्रहेण श-
यनादिति ॥

तदेवं संक्षेपतश्चतुर्विंशतितत्त्वानि तेषां सृष्टिक्षयं
प्रयोजनं चोक्तम् । तत्र यद्यस्माज्जायते तस्य तदाऽऽपूर-
णेनैव स्थितिः ततस्तस्य संहारोऽपि तत्रैव भवति । तथा
च भारते ।

यद्यस्माज्जायते तत्त्वं तच्च तत्र प्रलीयते ।

लायन्ते प्रतिलोमानि जायन्ते चोत्तरोत्तरम् ॥ इति ।

गुणितमहत्तत्त्वमध्ये ऽहंकारस्तस्यापि दशगुणितस्य मध्ये
 व्योम्नोपि दशगुणितस्य मध्ये वायुर्वायोरापि दशगुणितस्य
 मध्ये तेजस्तेजसोऽपि दशगुणितस्य मध्ये जलं जलस्यापि
 दशगुणितस्य मध्ये पृथिवी समुत्पद्यते सैव च स्थूलशरीरस्य
 बीजं तदेव च पृथिवीरूपं बीजमण्डरूपेण परिणमते
 तस्यापि दशगुणिताण्डरूपस्य पृथिव्यावरणस्य मध्ये च-
 तुर्दशभुवनारमकं स्वयम्भुवः स्थूलशरीरं तत्संकल्पादेवो-
 त्पद्यते तेनैव शरीरेण स्वयम्भुर्नारायण इत्युच्यते । त-
 दुक्तं मनुना स्वयम्भुवं प्रकृत्य ।

सोऽभिध्याय शरीरात् श्वात् सिसृक्षुर्विविधाः प्रजाः ।

अप एव ससर्जादौ तासु वीर्यमवाप्तुजत् ॥

तदण्डमभवद्भैरवं सहस्रांशुसमप्रभम् ।

तस्मिन् यज्ञे स्वयं ब्रह्मा सर्वलोकपितामहः ॥

स वै शरीरी प्रथमः सत्रै पुरुष उच्यते ।

आदिकर्त्ता स भूतानां ब्रह्माग्रे समवर्त्तत ॥

आपो नारा इति प्रोक्ता आपो वै नरसूनवः ।

ता यदस्त्रापनं पूर्वं तेन नारायणः स्मृतः ॥

इत्यादिनेति ।

तत एव चादिपुरुषात् व्यष्टिपुरुषाणां विभागान्ते च
 तत्रैव लयात् स एव वैक आत्मेति श्रुतिस्मृत्योर्व्याहृते

अतो न व्यवहारपरतया नारायण एव सर्वभूतानामा-
त्मेत्यादिश्रुतिस्मृतिविरोध इति । ततश्च स नारायणो
विराट्शरीरी स्वनाभिकमलकर्णिकास्थानीयस्य सुमेरो-
रुपरि चतुर्मुखाख्यं स्वयम्भुवं सृष्ट्वा तदद्वारान्यानापि
वपुष्टिशरीरिणः स्थावरान्तान् ससर्ज तदुक्तम्—

तच्छरीरसमुत्पन्नो कार्यस्तैः कारणैः सह ।

क्षेत्रज्ञाः समजायन्त गात्रेभ्यस्तस्य धीमतः ॥ इति ।

यत्तु शेषशायिनो नारायणस्य नाभिकमलश्रो-
त्रचक्षुरादिभ्यश्चतुर्मुखस्याविर्भावः श्रूयते तद्दैनन्दिनस-
र्गेष्वेव कल्पभेदेन गन्तव्यम् । दैनन्दिनप्रलयेष्वेव हि
नारायणशरीरे प्रविश्यैकीभूय सुप्तानां देवानां चतुर्मु-
खादिक्रमेणाविर्भावः शेषशायिनः सकाशात् घटते
न त्वादिसर्गेषु दैनन्दिनप्रलय एव लीलाविग्रहेण श-
यनादिति ॥

तदेवं संक्षेपतश्चतुर्विंशतितत्त्वानि तेषां सृष्टिक्षयं
प्रयोजनं चोक्तम् । तत्र यद्यस्माज्जायते तस्य तदाऽऽपूर-
णेनैव स्थितिः ततस्तस्य संहारोऽपि तत्रैव भवति । तथा
च भारते ।

यद्यस्माज्जायते तत्त्वं तच्च तत्र प्रलीयते ।

लीयन्ते प्रतिलोमानि जायन्ते चोत्तरोत्तरम् ॥ इति ।

एते च सृष्टिस्थितिसंहाररूपाः स्थूला एव परिणामाश्च-
तुर्विंशतितत्त्वानां कूटस्थपुरुषविवेकाय प्रदर्शिताः सूक्ष्मा
अप्यन्ये प्रतिक्षणपरिणामा एतेषां स्मर्यन्ते ।

नित्यदाह्यङ्गभूतानि भवन्ति न भवन्ति च ।

कालेनालक्ष्यवेगेन सूक्ष्मस्वात् तन्न गृह्यते ॥ इति ।

अतस्तु सर्वं जडवरतु परमार्थतः सर्वदैवात-
दुच्यते । ततश्च तस्माद्विरज्य आत्मैव परमार्थसत्यो
दुःखभीहभिर्द्रष्टव्यः तदुक्तम् ।

अव्यक्तबीजप्रभवो बुद्धिस्कन्धमयो महान् ।

महाहंकारविटप इन्द्रियाङ्कुरकोटरः ॥

महाभूतप्रशाखश्च विशेषप्रतिशाखवान् ।

सदापर्णः सदापुष्पः शुभाशुभफलोदयः ॥

आजीवः सर्वभूतानां ब्रह्मवृक्षः सनातनः ।

एतज्ज्ञात्वा च तत्त्वेन ज्ञानेन परमासिना ॥

कृत्वा चाक्षरतां प्राप्य जहाति मृत्युजन्मनी ॥ इति ।

तदुक्तं—

इन्द्रियाणीन्द्रियार्थाश्च नोपसर्पन्त्यतः खलु ।

हीनश्च करणीर्देही न देहं पुनरर्हति ॥

तस्मात्सर्वात्मकाद्रागाज्जायन्ते सर्वजन्तवः ॥ इति ।

नरकादौ विशेषरागाभावे ऽपि सामान्यराग-

सत्त्वाद्रागस्य कर्मसहकारित्वं विषाकारम्भे तदेव सक्तः
सह कर्मणैति लिङ्गं मनो यत्र निपक्तमस्येति
श्रुतावभिमानरागद्वेषादिजन्यस्य विषयवासनाख्यसङ्ग-
सामान्यस्यैव जन्मादिविषाकारम्भे सहकारित्वसिद्धेः ।

यत्रयत्र मनो देही धारयेत् सकलं धिया ।

स्नेहाद् द्वेषाद् गुणाद्वापि याति तत्तत्सरूपताम् ॥

इति स्मृतेः ।

सोऽथ प्रतिनिवृत्ताक्षो गुरुदर्पणबोधितः ।

स्वतोऽन्यां त्रिक्रिया मौढ्यादस्थितामञ्जसैक्षत ॥

अथासौ प्रकृतिर्नाहमियं हि कलुषात्मिका ।

शुद्धबुद्धस्वभावोऽहमिति त्यजति तां त्रिदन् ॥

एवं देहेन्द्रियादिभ्यः शुद्धत्वेनात्मनि स्मृते ।

निखिला सत्रिकारेयं त्यक्तप्राया हि चर्मवत् ॥

नन्वनात्मन्यात्मबुद्धिरूपा या ऽविद्या तस्याः क-
थमात्मविशेष्यकविवेकज्ञाननाशयत्वं प्रकारादिभेदा-
दिति चेत् न तादृशाविद्याया अनात्मविशेष्यकवि-
वेकद्वारेणात्मविशेष्यकविवेकनाशयत्वादिति । यच्च यो-
गेन निर्विकल्पकमात्मज्ञानं जायते तद्विवेकज्ञानद्वारैव
मोक्षकारणं भवति न तु साक्षात् । अविद्यानिवर्तकत्वा-
भावात् अहं गौरः कर्त्ता सुखी दुःखीत्यादिज्ञानमेव ह्य-

विद्या संसारानर्थहेतुतया श्रुतिस्मृतिन्यायसिद्धा तस्याश्च निवर्त्तिका नाहं गौर इत्यादिरूपा त्रिवेकख्यानिरेव भवति समाने विषये ग्राह्याभावत्वप्रकारकग्राह्याभावज्ञानत्वेनैव विरोधात् अन्यथा मुक्तिनिर्विकल्पकस्यापि इदं रजतमिति ज्ञानविरोधित्वापत्तेः । किञ्च यथोक्ताभावज्ञाने ग्राह्यज्ञानविरोधित्वस्यावश्यकतया निर्विकल्पज्ञानस्य अमनिवर्तकत्वं न पृथक् कल्प्यते गौरवात् ॥

अपि च अथात आदेशो नेति नेति न हेतु-
स्मादिति नेत्यन्यत् परमस्तीत्यादिश्रुत्या त्रिवेकोपदेशापे-
क्षयोत्तम उपदेशो नास्तीत्युच्यते ॥

क्षेत्रक्षेत्रज्ञयोरेवमन्तरं ज्ञानचक्षुषा ।

भूतप्रकृतिमोक्षं च ये विदुर्यान्ति ते परम् ॥

इति गीतावाक्यैश्च त्रिवेकज्ञानस्यैव मोक्षहेतुत्वमु-
च्यते ऽतो त्रिवेकज्ञानमेव साक्षादविद्यानिवृत्त्या मोक्षहेतुः ।
योगेन केवलात्मसाक्षात्कारस्तु योग्यानुपलब्धिविधयो-
पाध्यादिगतधर्माभावमुपाध्यादिभेदं च ग्राहयति ततो ऽवि-
द्यानिवृत्तिरिति । एतेन सर्वभूतेषु समताज्ञानम् आत्मनः
सर्वात्मकत्वादिज्ञानं च श्रुतिस्मृत्योर्गीयमानं त्रिवेक-
ज्ञानस्यैव शेषभूतं सर्वदर्शनेषु मन्तव्यम् । ज्ञानान्तराणां
साक्षादभिमानानिवर्तकत्वात् ब्रह्ममीमांसायां त्वयं त्रि-

शेषो यत्परमात्मविवेकशेषत्वम् । सांख्यशास्त्रे तु सामान्यात्मविवेकशेषत्वमिति दिक् ॥

विवेकख्यातेस्त्वविद्यानाशकत्वमेव न तु शुक्तिरजतविवेकदर्शिन इव पुनर्भ्रमदर्शनात् प्रतिबन्धकत्वं दृष्टान्ते पटलकामादिदोषबाहुल्यात् पुनरुज्जीवनं भ्रमस्य । अत्र च अनात्मन्यात्माभिमाने ऽनादिवासनैव दोषः सर्वास्तिकसंमतः जातमात्रस्याभिमाने दोषान्तरानुपलब्धेः सा मिथ्याज्ञानवासना यदा विवेकख्यातिपरम्पराजन्यदृढवासनयोन्मूलिता तदैव विवेकसाक्षात्कारनिष्ठोच्यते तत्पूर्वमवश्यं वासनालेशतो मिथ्यांशस्य कस्याप्यात्मनि भानात् तस्यां च विवेकख्यातिनिष्ठायां जातायां न पुनराभिमानः सम्भवति वासनाख्यदोषाभावादिति । यदि तु बुद्धिपुरुषयोरन्योन्यप्रतिविम्बनादिकमविवेककारणं दोष इष्यते तदा तु तं दोषं बाधित्वैव विवेकसाक्षात्कार उदित इति न तस्य पुनर्भ्रमहेतुत्वं फलबलेन योगजधर्मासहकृतस्यैव तस्य दोषत्वकल्पनासम्भवादिति । यद्यपि विवेकप्रतियोगिपदार्थानामानन्त्याद्विशेषरूपेण विवेकग्रहो न सम्भवति तथापि दृश्यत्वपरिणामित्वादिरूपैः सामान्यविवेकग्रहसम्भवात् प्रकृत्यादिपदार्थानां विशिष्टज्ञानाभावे ऽपि सामान्यतो

विवेकख्यातेर्मोक्षहेतुत्वम् । तदुक्तम् ।

घटद्रष्टा घटाङ्गिन्नः सर्वथा न घटो यथा ।

देहद्रष्टा तदा देही नाहमित्यादिरूपतः ॥ इति ।

आत्मा वा अरे द्रष्टव्य इत्यत्र तु न आत्मनो दृश्यत्वं वृत्तिव्याप्यत्वे ऽपि फलव्याप्यत्वरूपं यत्तु बौद्धैरपि सुखदुःखादिमत्त्वेनापि बुद्धिरनुभूयमाना स्वप्रकाशतया चैतन्यव्याप्या न भवति यथा वेदान्तिनामहमित्यनुभूयमानो ऽप्यात्मा चैतन्याख्यफलव्याप्यो न भवतीत्युच्यते तन्निःप्रमाणत्वादुपेक्ष्यम् । तत्प्रधानादिसर्गे उत्पद्यते । अधर्मवशात् पञ्चादौ धर्मवशाद्देवादौ संसरति । अतस्त्वज्ञानादेव धर्माधर्मोपरजितं प्रलयकाले प्रधाने लीयते । यद्यपि प्रधानपुरुषौ विभू तथापि प्रकृतिरेव लिङ्गव्यवस्थां करोति । लिङ्गं सूक्ष्मैः परमाणुभिस्तन्मातैरुपचितं मानुषादिषु व्यवतिष्ठते नटवत् यथा नटः स्वरूपेण एकोपि वेषान्तरेण नानारूपः तथा लिङ्गमुदरान्तः प्रविश्य हस्ती स्त्री पुमानिति भवति पञ्चविपर्ययसंज्ञा भवति यथा तमो मोहो महामोहस्तामिश्रोऽन्धतामिश्र इति । धर्मेण प्राजापत्याद्यूर्ध्वलोकप्राप्तिः । अंधर्मेण पश्वादिप्राप्तिरज्ञानेन बन्धः पञ्चविंशतितत्त्वज्ञानेनापवर्गः । तच्च तत्त्वज्ञा-

नं गुरोः सकाशात् शास्त्रश्रवणेनैतादृशं जायते ।
 तथाहि प्रधानादन्यः पुरुषः अन्या बुद्धिः अन्योऽहंकारः
 अन्यानि तन्मात्राणि इन्द्रियाणि पञ्चमहाभूतानि चेति ।
 सर्वं कार्यं त्रिगुणात्मकमपि उद्विक्तगुणापेक्षया सात्त्विक-
 कादिशब्दव्यपदेशभाक् चेतनः पुरुषः नानायोनिषु जरा-
 मरणकृतं दुःखं चेतयते प्राप्नोतीत्यर्थः । यावत् तत्त्वज्ञाने-
 न लिङ्गशरीरं न निवर्तते तावत् स्थूलं शरीरं प्रतिज-
 न्म नूतनं जायते नश्यति च । स्वप्रयोजनाभावेऽपि प्रत्यु-
 पकारनिरपेक्षं सुमित्रवत् प्रधानं सहदादिविषयभूतपर्यन्तं
 कार्यं पुरुषस्य भोगाय मोक्षाय चारभते प्रकृतिः पुरुषस्य
 भेदेन बुद्ध्यहंकारादि दर्शयित्वा निवर्तते । यथा नर्तकी
 शृङ्गारादिरसैर्हास्यादिभावैश्च निबद्धगीतादीनि रङ्गस्य
 दर्शयित्वा निवर्तते कृतार्थत्वात् तद्वत् । किञ्च प्रकृति-
 गुणवती अगुणस्य पुंसः जगद्योनिभावेन सुखदुःख-
 मोहात्मकेन शब्दादिविषयभावेन वेत्येवंविधैरुपकारैरनु-
 पकारिणः पुरुषस्योपकुर्वती पश्चादात्मानं प्रकाशय अह-
 मन्या त्वमन्य इति निवर्तते सुमित्रवत् आत्मनः प्रत्यु-
 पकारं नेच्छति ।

सर्गस्य नेश्वरः कारणं न स्वभावो न कालः
 कालोऽपि योमिनां क्षणरूप एव न तु न्यायवैशेषिकयो-

रिवात्मवदखण्डो नित्य एको लाघवात् स एव तत्तदुपा-
ध्यवच्छिन्नः सन् क्षणमुद्भूतीदिवत्सरान्तं व्यवहारं
करोतीति । न तु क्षणनामा पृथक् पदार्थोऽस्तीति ॥

सांख्यैस्तु दिक्कालावाकाशादिभ्य इति सूत्रितं
महाकालो वा क्षणादिर्वा पृथक् पदार्थो नास्ति
किन्त्वाकाशमेवोपाधिभिर्विशिष्टं क्षणादिमहाकाला-
न्तव्यवहारं कुरुते इति मन्यते । तदेतन्मत-
द्वयमप्यसमञ्जसमित्याह योगी स्थिरेण केनाप्युपा-
धिना महाकालाकाशाभ्यां क्षणव्यवहारस्यासम्भवात् ।
तथाहि उत्तरदेशसंयोगावच्छिन्ना परमाण्वादिक्रिया
अन्यद्वा एतादृशं किञ्चिन्महाकालाकाशयोः क्षणरूप-
तायामुपाधिः परैरिष्यते तत्र उक्तं संयोगविशिष्टक्रियादिकं
चेत्तु विशेष्यविशेषणतत्सम्बन्धमात्रं तर्हि त्रयाणामपरैः
स्थिरत्वाभ्युपगमात् न तैः क्षणव्यवहारः सम्भवति यदि
च तत्तेभ्योऽतिरिक्तमिष्यते न तु तन्महाकाल आ-
काश वा तेनैव क्षणव्यवहारोपपत्तौ तदवच्छिन्नस्यान्यस्य
क्षणव्यवहारहेतुत्वकल्पनावैयर्थ्यात् स च विशिष्टादि-
रास्थिरः क्षणः प्रकृतेरेवातिमङ्गुरः परिणामविशेष इत्यतो
न प्रकृतिपुरुषातिरिक्तत्वापत्तिः । तस्यैव क्षणस्य प्रच-
यविशेषैर्मुद्भूतीहोरात्रादिर्द्विपरार्द्धान्तव्यवहारो भवति न

त्वखण्डो महाकालोऽस्ति प्रमाणाभावात् अद्यत्यादिव्यव-
हारः क्षणप्रचयेनैव कालनित्यत्वश्रुतिस्मृतयस्तु प्रवाह-
नित्यतापरा इति तस्मादावश्यकत्वात् क्षणात्मक एव कालो
नाखण्डो महाकालोऽस्ति नाप्याकाशं कालव्यवहारहेतु-
रिति किं तु प्रधानम्। पुरुषो न वध्यते न मुच्यते नापि
संसरतीति किं तु नानाश्रया प्रकृतिरेव तथेति सर्वं
समञ्जसम्(१) ॥

इति कान्यकुब्जश्रीधिमानन्ददीक्षितविरचितं
सांख्यतत्त्वविवेचनं समाप्तम् ॥

(१) अत्रादर्शपुस्तके समाप्तिसूचकं पुष्पिकादिषामर्थं नास्ति
किन्तु अतः परं कश्चित् पाठोऽपि नास्तीति ग्रन्थसमाप्तिरनुमीयत
इति । इदं पुस्तकं च ग्रन्थकर्तुरेवेति भूमिकायां निरूपयिष्यते ॥

अथ तत्त्वयाथार्थ्यदीपनम् ।

श्रीभावागणेशविरचितम् ।

श्रीकृष्णचन्द्राय नमः ॥

पुरुषः स जयत्याद्यः सा च प्रकृतिरीश्वरी(१) ।

याभ्यां संसृज्य सृज्यन्तेऽनन्तब्रह्माण्डकोटयः ॥ १ ॥

कपिलासुरिपञ्चशिखान् गुरुन् विज्ञानाचार्यवर्याश्च ।

प्रणमामि बुद्धिवृद्धयै सिद्धयै वा सर्वकार्याणाम् ॥ २ ॥

समाससूत्राण्यालम्ब्य व्याख्यां पञ्चशिखस्य च ।

भावागणेशः कुरुते तत्त्वयाथार्थ्यदीपनम् ॥ ३ ॥

तत्र तावद्विविक्तपुरुषज्ञानं मोक्षसाधनमिति । ये-
भ्यो विवेक्तव्यो यश्च विवेचनीयः तदुभयं सूत्रत्रयेणो-
द्दिशति(२) ।

अष्टौ प्रकृतयः । प्रकर्षेण कुर्वन्तीति प्रकृतयः । तत्त्वा-
न्तरारम्भकत्वं प्रकृतित्वमिति सामान्यलक्षणम् । ताश्च
अव्यक्तबुद्ध्यहंकार(३) पञ्चतन्मात्ररूपाः । तत्राव्यक्तं नि-

(१) प्रकृतिः सा जायत्यजा—पा० १ पु० ।

(२) लक्षणपरीक्षादिकं तु सांख्यप्रवचनेनैव कर्तव्यमित्या-
चार्याशयः ।

(३) महदहंकार—पा० २ पु० ।

त्यं शब्दादिगुणशून्यं सत्त्वादिगुणत्रयं च । साम्यावस्थो-
 पलक्षिता गुणाः प्रकृतिरित्येकं लक्षणं च । अकार्या गु-
 णा इत्यपरम् । तथा प्रकृतिपर्याया अव्यक्तं प्रधानं
 ब्रह्म अक्षरं क्षेत्रं तमः माया ब्राह्मी त्रिधा अत्रिधा
 प्रकृतिः शक्तिः अजा इत्यादयः । सत्त्वादिगुणवती
 सत्त्वाद्यतिरिक्ता प्रकृतिरिति तु न शङ्कनीयम् । किन्तु
 गुण एव प्रकृतिः । सत्त्वादीनामतद्धर्मत्वं तद्रूप-
 त्वादिति सांख्यप्रवचनसूत्रेण सत्त्वादीनां प्रकृतिस्वरू-
 पत्वहेतुना प्रकृतिधर्मत्वप्रतिषेधात् । प्रकृतेर्गुण इत्यादि-
 वाक्यं तु वनस्य वृक्षा इतिवद् बोद्धव्यम् । “सत्त्वं
 रजस्तम इति प्रकृतेरभवन् गुणा” इति प्रकृ-
 तिकार्यत्ववचनं तु गुणनित्यतावाक्यविरोधेन मह-
 त्त्त्वाकारणीभूतकार्यसत्त्वादिपरमेव । महदादिसृष्टिर्हि
 गुणत्रैपम्याच्छ्रूयते तच्च वैषम्यं सजातीयसंवलनेन
 प्रकाशादिफलोपहितः सत्त्वादिव्यवहारयोग्यः कारण-
 गुणानां परिणाम इति । एतेनाष्टाविंशतितत्त्वपक्षोऽप्युपपा-
 दितो मन्तव्यः । सत्त्वादित्रयं च द्रव्यत्वेऽपि पुरुषोपकर-
 णत्वाद् गुणा इत्युच्यन्ते । द्रव्यत्वं चैषां संयोगविभागादि-
 मत्तया उपादानकारणत्वेन सिद्धम् । एषां सुखदुःख-
 मोहात्मकत्वप्रवादस्तु धर्मधर्म्यभेदात् । मनसः संक-

स्वात्मकत्ववत् । तानि च सत्त्वादीनि प्रत्येकं संख्याव्य-
क्तिकानि लघुत्वादिधर्मैरन्योन्यं साधर्म्यं वैधर्म्यं च गुणा-
नामिति सांख्यप्रवचनसूत्रात् । अत्र हि सूत्रं लघुत्वादिना
बहूनां सत्त्वानां साधर्म्यं तेनैव रजस्तमोभ्यां वैधर्म्यम् । एवं
च लघुत्वादिना बहूनां रजसां गुरुत्वादिना बहूनां तमसां
साधर्म्यवैधर्म्यं उक्ते इति । तेषु त्रित्ववचनं तु सत्त्व-
त्वादिविभाजकोपाधित्वेणैव वैशेषिकाणां नवद्रव्य-
वचनवदिति । तानि च सत्त्वादीनि यथोपयोगमणुवि-
भुपरिमाणकानि । मध्यमपरिमाणत्वे ऽनित्यत्वापत्तिः ।
सर्वेषां त्रिभुत्वे कार्याणां परिच्छिन्नत्वानुपपत्तिः ।
आकाशप्रकृतेर्विभुत्वस्यैवौचित्यात् । ननु प्रकृते-
श्चापरिच्छिन्नत्वैकत्वाक्रियत्वमिति सांख्यसिद्धान्तः । स-
च विरुध्यत इति चेत् मैवम् गन्धस्य पृथिवीव्यापकत्व-
वत्प्रकृतेर्व्यापकत्वम् । तच्च प्रकृतित्वस्य दैशिकाभा-
वप्रतियोगितानवच्छेदकत्वम् । एकत्वं च सर्गभेदेन
नानात्वाभावः । अक्रियत्वं चाध्यवसायाभिमानादिप्र-
तिनियतक्रियाराहित्यम् । अन्यथा श्रुतिस्मृतिसिद्धप्रकृ-
तिक्षोभस्यानुपपत्तेरिति । प्रकृत्यनुमानं चेत्थं(१)
महदादिकार्यं पक्षः सुखदुःखमोहात्मकद्रव्यकार्यमिति

साध्यं कार्यत्वे सति सुखदुःखमोहात्मकत्वादिति हेतुः
वस्त्रादिकार्यशय्यासनवदिति दृष्टान्तः । श्रुतिस्मृती
चात्रानुग्राहकस्तर्कः ॥

ननु सुखस्यान्तरेवानुभवात् शय्यासनादौ सुखे
किं प्रमाणं येन दृष्टान्तता स्यादिति चेन्न कारणगुणा हि
कार्यगुणानारभन्ते इति न्यायेन विषयेषु त्रिगुणकार्येषु
सुखदुःखमोहसिद्धेः घटरूपमिति (१) प्रत्ययवत् चन्दन-
सुखं स्त्रीसुखमित्यादिसुखप्रत्ययादपि विषये सुखाद्युचितं
सुखदुःखोत्पादकत्वाच्च तद्गतमेव सुखदुःखादिकं सिध्यति
अन्तःकरणसुखादिहेतुतयापि विषये सुखादिकं सिध्य-
ति । कालादिभेदैरेकस्या एव व्यादिव्यक्तेः सुखदुःखो-
त्पादकत्वाच्च तद्गतमेव सुखदुःखादिकं सिध्यति ॥

इति मूलप्रकृतिनिरूपणम् ॥

अथ बुद्धिर्निरूप्यते । त्रिगुणात्मकमाद्यं कार्यं बुद्धि-
रित्येकं लक्षणम् । निश्चयवृत्तिकमन्तःकरणं बुद्धिरिति
द्वितीयं लक्षणम् । तस्या धर्मज्ञानवैराग्यैश्वर्याख्यप्रकृष्ट-
गुणयोगात् महत्संज्ञा तदपि तृतीयं लक्षणम् । तस्याः
पर्यायाः । मनो मतिर्महान् ब्रह्मा पूर्वं बुद्धिर्वृत्तिः
ख्यातिः प्रज्ञा सन्ततिः स्मृतिरिति । अनुस्मृतौ च ।

महानात्मा मतिर्विष्णुः(१) जिष्णुः शम्भुश्च वीर्यवान् ।

बुद्धिः प्रज्ञोपलब्धिश्च तथा ब्रह्मा वृत्तिः स्मृतिः ॥

पर्यायवाचकैरेतैर्महानात्मा निगद्यते ।

सर्वतः पाणिपादश्च सर्वतोऽक्षिशिरोमुखः ॥

सर्वतः श्रुतिमाँल्लोके सर्वं व्याप्य स तिष्ठति(२) ।

ज्ञानवन्तश्च ये केचिदलुब्धा जितमन्यवः ॥

विमुक्ताः सर्व एवैते महत्त्वमुपयान्त्युत ।

विष्णुरेवादिसर्गेषु स्वयम्भूर्भवति प्रभुः ॥ इति ।

इदमेव महत्तत्त्वमंशतो रजस्तमःसम्भेदेन परिणतं
सत् स्पष्टिजीवानामुपाधिरधर्मादियुतं क्षुद्रमपि भवति ।
महदुपरागाद्विपरीतमिति सांख्यप्रवचनसूत्रात् । महदहं-
कारमनखितयात्मकस्यान्तःकरणवृक्षस्य महत्तत्त्वम-
हुरावस्थेति । अत्र प्रकृतेर्महानित्यादिसृष्टिक्रमे शास्त्रमेव
प्रमाणम् । इदमेव महत्तत्त्वं कार्येश्वरस्य स्वयम्भुश्च
उपाधिस्तेनैवोपाधिना स सर्वज्ञः सर्वेश्वरः सर्वकर्ता
सर्वपालकः सर्वसंहर्ता च । मात्स्ये ।

सत्रिकारात् प्रधानात् तु महत्तत्त्वमजायत ।

महानिति यतः ख्यातिर्लोकानां जायते सदा ॥

(१) मनुर्विष्णुः-पा० २ पु० ।

(२) सर्वमावृत्त्य तिष्ठति-पा० २ पु० ।

गुणेश्वरः क्षोभमाणेश्वरयो देवा विजज्ञिरे ।

“एका मूर्तिस्त्रयो देवा ब्रह्मविष्णुमहेश्वराः ॥ इति ।

स च स्वयम्भूः क्रियाशक्तिमत्केवलमहत्तत्त्वोपा-
धिकः सूत्रारम्भेत्युच्यते । स एवाब्दसुप्ततावर्द्धलयात् प्राज्ञ
इत्युच्यते । समग्रसुप्तौ तु समग्रलयेन निर्विशेषाचि-
न्मात्रस्वरूपेणावस्थानादीश्वर इत्युच्यते श्रुतिस्मृतिपुरा-
णेषु स च महांस्त्रिधा तदुक्तं वैष्णवे ।

सात्त्विको राजसश्चैव तामसश्च त्रिधा महानिति ।

ब्रह्मशङ्करोपक्षयाप्यादौ विष्णुरेवाविर्भवतीत्यर्धेनोक्तम् ।

पूर्वोक्तधर्मादिषु धर्मेणोर्ध्वगमनमूर्ध्वगमनेन भोगस्थाना-

न्युपलक्ष्यन्ते । तेन पातालभूस्वर्गादीनामपि संग्रहः । ज्ञा-

नेन मोक्षः वैराग्येण प्रकृतिलयः पुरुषतत्त्वानभिज्ञस्य

वैराग्यात् प्रकृतिलयो भवति । तथा चोक्तं पुराणे ।

प्रकृतिचिन्तकानधिकृत्य “पूर्णं शतसहस्रं तु ति-

ष्ठन्ति विगतञ्जरा” इति । अत्र प्रकृतिग्रहणेन महद्दहंका-

रभूतेन्द्रियाण्यपि गृह्यन्ते । तत्र वैराग्यपूर्वकं तेषु

तेष्व्वात्मभावेनोपास्यमानेषु लयो हि - प्रकृताविति

च श्रूयते । पूर्ववाक्यानन्तरमेव ।

दश मन्वन्तराणीह तिष्ठन्तीन्द्रियचिन्तकाः ।

भौतिकास्तु शतं पूर्णं सहस्रं त्वाभिमानिकाः ॥

बौद्धा दश सहस्राणि तिष्ठन्ति विगतज्वराः ॥ इति च ।

अयं च प्राकृतिको बन्ध इत्युच्यते योगिभिः
महदादिभावश्च वैकृतिको बन्ध इति । एश्वर्येणाप्रतिघातः
ऐश्वर्यं चाणिमादिसिद्धयः ।

इति बुद्धिर्व्याख्याता ॥

अहङ्कारो व्याख्यायते । महत्तत्त्वादहङ्कार उत्प-
द्यते अङ्कुराच्छाखावत् । तस्य चाहमाकारवृत्ति-
मत्त्वादहङ्कार इति संज्ञा । अहंवृत्तिमदन्तःकरणमहङ्कार
इत्येकं लक्षणम् । एकादशेन्द्रियोपादानत्वं द्वितीयं
लक्षणम् । तन्मात्रोपादानत्वं तृतीयं लक्षणम् । तस्य च
पर्यायाः ।

अहङ्कारोऽभिमानश्च कर्त्ता मन्ता च स स्मृतः ।

आत्मा च प्रकुलो जीवो यतः सर्वाः प्रवृत्तयः ॥ इति ।

कौर्मप्रोक्ता अविशेषा इति च । स चाहङ्कार-
त्रिविधः । तदुक्तं कौर्मै ।

वैकारिकस्तैजसश्च भूतादिश्चैव तामसः ।

त्रिविधोऽयमहङ्कारो महत्तः सम्बभूव ह ॥

तैजसानीन्द्रियाणि स्युर्देवा वैकारिका दश ।

एकादशं मनश्चात्र स्वगुणेनोभयात्मकम् ॥

भूततन्मात्रसर्गस्तु भूतादेरभवत् प्रजा ॥ इति ।

वैकारिकः सात्त्विकस्तैजसो राजसः । स्वगुणेन सर्वेन्द्रियेषु साहाय्यरूपेणोत्कर्षेणोभयात्मकं ज्ञानकर्मेन्द्रियोभयात्मकमित्यर्थः । इन्द्रियदेवताश्च दिग्वातार्कप्रचेतोश्चिब्रह्मीन्द्रोपेन्द्रमित्रकामचन्द्रश्चेति एकादश ।

इत्यहंकारनिरूपणम् ॥

अथ तन्मात्रा उच्यन्ते । शब्दस्पर्शरूपरस-
गन्धा निर्विशेषास्तद्वन्ति सूक्ष्मभूतानि तन्मात्राः ।
निर्विशेषशब्दादिगुणवद् द्रव्यं तन्मात्रा इति सामान्यलक्षणम् । अहंकारोपादानत्वे सति तत्त्वान्तरारम्भकत्वं द्वितीयं लक्षणम् । तत्तन्निर्विशेषगुणवत्त्वं तत्तन्मात्रलक्षणम् । तानि च पञ्च शब्दतन्मात्रं स्पर्शतन्मात्रं रूपतन्मात्रं रसतन्मात्रं गन्धतन्मात्रं चेति । शान्तघोरमूढाः पञ्चस्वपि विशेषाः शब्दत्वस्पर्शत्वादि-
व्याप्या जातिविशेषा एव । शब्दे तु उदात्तानुदात्तस्वरिताः निषादर्यभगान्धारपङ्कजमध्यमधैवताः पञ्चमश्चेति स्वरः । स्पर्शे शीतोष्णत्वे । रूपे शुक्लत्वादयो विशेषाः । ते च श्वेतपीतरक्तश्यामहरितकपिशः । रसे मधुरत्वादयो विशेषास्ते च मधुरतिक्तकषायकटुम्लक्षाराः पट्टसाः । गन्ध सुरमित्वासुरमित्वे । एतैर्विशेषै रहिता अविशेषास्तद्वान्त द्रव्याणि तन्मात्राः । तेषां पर्यायाः

तन्मात्राणि तमोविग्रहाः सूक्ष्मविग्रहाः सूक्ष्मभूतानि
अविशेषा इति ॥

इति पञ्च तन्मात्राः ॥

एवमष्टौ प्रकृतयो व्याख्याताः ॥

षोडशविकारा इति द्वितीयं सूत्रम् । एकाद-
शेन्द्रियाणि पञ्चमहाभूतानि च एते षोडश विकाराः ।
तत्र श्रोत्रस्पर्शक्चक्षुर्जिह्वाघ्राणानि स्वस्वविषयकबुद्धि-
जनकत्वात् पञ्च बुद्धीन्द्रियाणि । वाक्पाणिपादपायूप-
स्थानि स्वस्वकर्मकरणात् पञ्च कर्मेन्द्रियाणि । तत्र
उच्चारणं वाचः हस्तयोरुदादनं पादयोर्गतिः पायोरुत्सर्गः
उपस्थस्यानन्दः । सर्वसहायत्वादुभयात्मकं मनः ।
एतान्येकादशेन्द्रियाणि । तत्त्वान्तरानारम्भकत्वे सति
अहंकारोपादानत्वमित्येकं(१) लक्षणम् । अहंकारो-
पादानकत्वे सति शरीरसंयुक्तं क्रियाकरणमतीन्द्रियमि-
न्द्रियमिति द्वितीयम् । अथ पर्यायाः इन्द्रियाणि
करणानि निपातनानि(२) वैकारिकाणि तैजसानि ।

इतीन्द्रियनिरूपणम् ॥

अथ महाभूतानि । पृथिव्यप्तेजोवाय्वाकाशमिति ।

(१) अहङ्कारमात्रोपादानकत्वमिन्द्रियत्वमित्येक—पा० २ पु० ।

(२) निर्यतानि—पा० १ पु० ।

सविशेषशब्दादिमत्त्वं महाभूतत्वमित्येकं लक्षणम् ।
 तत्त्वान्तरानारम्भकत्वे सत्यारम्भकत्वं द्वितीयं ल-
 क्षणम् । सविशेषशब्दगुणवत्त्वमाकाशस्य(१) लक्ष-
 णम् । सविशेषशब्दस्पर्शवत्त्वं वायोर्लक्षणम् । सविशेष-
 शब्दस्पर्शरूपवत्त्वं तेजसः । सविशेषशब्दस्पर्शरूपरस-
 वत्त्वमपाम् । सविशेषशब्दस्पर्शरूपरसगन्धवत्त्वं पृथि-
 व्याः । एतानि विशेषलक्षणानि । एतानि पञ्च महा-
 भूतानि परस्पररोपकारीणि । अयामीषां पर्यायाः । भू-
 तानि विकारा विशेषा आकृतयः तमोविग्रहाः शान्ता
 घोरा मूढा इति ।

इति षोडशविकारा व्याख्याताः ।

पुरुष इति तृतीयं सूत्रम् । अनादिः सूक्ष्मश्चेतनः
 सर्वगतः निर्गुणः कूटस्थो नित्यो द्रष्टा भोक्ता क्षेत्रवित्
 अमनः प्रसवधर्मा चेति स्वरूपम् । कूटस्थनित्य
 इत्येकं लक्षणम् । मुख्यभोक्तृत्वमित्यपरं लक्षणम् ।
 वृत्तिसाक्षित्वमिति तृतीयं लक्षणम् । अथ पर्या-
 याः पुरुष आत्मा पुमान् पुद्गलजन्तुः जीवः
 क्षेत्रज्ञः नरः कविः ब्रह्म अक्षरः प्राणः ज्ञः यः कः स
 एक इति । एवमेतानि पञ्चविंशतितत्त्वानि एत-

ज्ज्ञानात् कृतकृत्यो भवति । तथा चोक्तं पञ्चशिखेन
प्रमाणवाक्यम् ।

पञ्चविंशतितत्त्वज्ञो यत्र कुत्राश्रमे स्थितः ।

जटी मुण्डी शिखी वापि मुच्यते नात्र संशयः ॥

स च पुरुषो नाना सुखदुःखमोहजन्ममरणबन्ध-
मोक्षव्यवस्थातः जन्मादिव्यवस्थातः पुरुषबहुत्वमिति
सांख्यप्रवचनसूत्रात् । यद्येकः पुरुषः स्यादेकस्मिन् सुखिते
सर्वे सुखिताः स्युः एवं सर्वत्र एवं पुरुषबहुत्वं सिद्धम् ।
एवं तावत् साख्याचार्याः कपिलासुरिपञ्चशिखपतञ्जलि-
प्रभृतयो यस्मात् परं नापरमस्ति किञ्चिदिति न्यायवैशे-
पिकाश्च बहून् पुरुषानात्मत्वेन वदन्ति । औपनिषदाश्चा-
चार्या हरिहरहिरण्यगर्भव्यासादयः एभ्योऽतिरिक्तमेकमेव
निरत्येश्वरं सर्वेषामात्मानं वदन्ति । कस्मादेवं पुरुष एवेदं
सर्वमिति । तदेवाग्निस्तदादित्य इति । तदक्षरं तद्विभुश्चरेण्यं
यस्मात् परं नापरमस्ति किञ्चित् स हि सर्वेषु भूतेषु स्था-
वरेषु चरेषु च वसत्येको महानात्मा येन सर्वमिदं ततम् ।

ब्राह्मणे कृमिकीटेषु श्वपाके गत्रि हस्तिनि ।

पशुगोदंशमशके रूपं पश्यन्ति सूरयः ॥

एकमेव यथा सूत्रं सुवर्णे वर्तते पुनः ।

मुक्तामणिप्रघालेषु मृण्मये रजते तथा ॥

तद्वत् पशुमनुष्येषु तद्वद्वस्तिमृगादिषु ।

एकोऽयमात्मा विज्ञेयः सर्वत्रैव व्यवस्थितः ॥

इत्यादि प्रमाणेभ्यः । सांख्यास्तु आदिपुरुषवि-
षयतया लयावशिष्टनिर्विशेषचिन्मात्रविषयतया वा एता-
नि श्रुतिवाक्यानि योजयन्ति ।

इति पुरुषनिरूपणम् ।

एवं पञ्चविंशतितत्त्वानि व्याख्यानानि ।

सांख्यकारिका च ।

मूलप्रकृतिरविकृति-

र्महदाद्याः प्रकृतिविकृतयः सप्त ।

षोडशकस्तु विकारो

न प्रकृतिर्न विकृतिः पुरुषः ॥ इति ।

इदानीं प्रथमसूत्रेणैव गुणात्मकप्रकृतेरुद्दिष्टत्वेऽपि
गुणानामवान्तरविभागं तद्वर्माश्च त्रिवेचयितुं वक्ष्यमाण-
सञ्चरप्रतिसञ्चरोपोदधानसङ्गत्या(१)च सूत्रं प्रवर्त्तते ।

तैगुण्यमिति चतुर्थं सूत्रम् । सत्त्वरजस्तमासि
त्रयो गुणाः तेषां समाहारस्त्रिगुणं त्रिगुणमेव त्रै-
गुण्यम् । तत्र सत्त्वं नाम प्रकाशलाघवप्रसन्न-
ताभिष्वङ्गप्रीतितितिक्षादिलक्षणमनन्तभेदम् समाप्त-

(१) चिन्तां प्रकृतसिद्ध्यर्थमुपोदात विदुर्बुधा इति ।

तः सुखात्मकम् । रजो नाम शोकतापस्वेदस्तम्भोद्वेगो-
न्मादादिलक्षणमनन्तभेदं समासतो दुःखात्मकम् । तमो
नाम अदानापुण्यदैन्यगौरवालस्यनिद्राप्रमादादिलक्षण-
मनन्तभेदं समासतो मोहात्मकम् । एतेषां लक्षणानि ।

सत्त्वं प्रकाशकं विद्याद्रजो विद्यात् प्रवर्त्तकम् ।

तमो लयात्मकं विद्यात्रैगुण्यं नाम संज्ञिनम् ॥

एते त्रयो गुणाः सर्वे उत्पत्तिस्थितिलयहेतवः ॥

इति त्रैगुण्यं व्याख्यातम् ।

इदानीं सगुणनिर्गुणश्रुतिविषयोपपत्त्यर्थं सर्गा-
दावुत्पन्नं स्वयम्भुवं प्रलयावशिष्टनिर्विशेषचित्सामा-
न्यं च दर्शयितुं सृष्टिप्रलययोः सूत्रद्वयं प्रवर्तते ।
सञ्चरः प्रतिसञ्चरः । सञ्चरः सृष्टिः प्रति-
सञ्चरः प्रलयः । तत्र . सृष्टिर्यथा । अव्यक्ता-
ख्या प्रकृतिः प्रवृत्तिस्वभावा स्वतन्त्रा च । स-
र्गादौ स्वयमेव क्षुब्धा सती भाविनारायणबीजभूता पूर्व-
कल्पो स्वयम्भूबालकेन नामकेन व्यक्तेन नारायण-
पुरुषेण संयुज्यते ततश्च सजातीयैरन्यैः प्रकृत्यंशैर्न्यूना-
धिकभावेन मिलिता सती चेतनाचेतनात्मकं महत्त-
त्त्वमारभते । ननु पुरुषस्य प्रकृतिसंयोगित्वे असं-
योगो ह्ययं पुरुष इति श्रुतिविरोध इति चेन्न वि-

कारहेतुसंयोगस्यैव सङ्गशब्दार्थत्वात् अन्यथा श्रुति-
स्मृतिषु जलसंयोगिनोऽपि पद्मपत्रस्याऽसङ्गतादृष्टान्त-
ता न स्यात् । तत्र महत्त्वस्य स्वरूपेण मुख्योत्पत्तिः
चेतनस्य तु अभिव्यक्तिरूपा कार्यता । योगभाष्ये व्या-
सधृतवाक्यान्नवधा कार्यता ।

उत्पत्तिस्थित्यभिव्यक्तिविकारप्रत्ययाप्तयः ।

वियोगान्यत्वधृतयः कारणं नवधा स्मृतम् ॥ इति ।

एवमादिशक्तिरपि चेतनविशेषो महत्तत्त्वकारणी-
भूतगुणत्रयसम्बन्धात् स्वयम्भवाप्यांदावुत्पद्यते ।
उत्पत्तौ च प्रमाणं प्रयोगसारे ।

तस्माद्विनिर्गता नित्या सर्वगा विष्णुसम्भवा ॥ इति ।

वायवीयसंहितायां च ।

शिवेच्छया परा शक्तिः शिवतत्त्वैकतां गता ।

ततः परिरफुरत्यादौ सर्गे तैलं तिलादिव ॥ इति ।

पञ्चरात्रे ऽपि ।

एवमालोक्य तां शक्तिं सच्चिदानन्दरूपिणीम् ।

समस्ततत्त्वसन्धामस्फूर्त्यधिष्ठानरूपिणीम् ॥

व्यक्तां करोति नित्यां तां प्रकृतिं परमां पुमान् ॥ इति ।

प्रादुरासीजगन्माता वेदमाता सरस्वती ।

गुणत्रयमयी शक्तिर्मूलप्रकृतिसञ्ज्ञिता ॥

तस्यामहे । समुत्पन्नस्तत्त्वैस्तैर्महदादिभिरित्यादिशि-
ब्रवाक्याच्च । सैव प्रकृत्यधिष्ठात्री देवता महाल-
क्ष्मी अम्बा भवानी हैमवती दुर्गा इत्यादिपदैर-
भिलप्यते पुराणादिषु । सैव च लीलाविग्रहैरादिपुरुषेण
मिलिता सती सृष्टिं पालयति । तदुक्तं शङ्कराचार्यैः ।

शिवः शक्त्या युक्तो यदि भवति शक्तः प्रभवितुं
न चेदेवं देवो न खलु कुशलः स्पन्दितुमपि । इति ।

एवं सर्वतत्त्वानां तत्तद्देवतानां च सहैवोत्प-
त्तिर्ज्ञेया । उत्पत्तिक्रमस्तु निरूपणक्रमेणैव । एतस्मा-
न्महतो गुणान्तरसंवल्लितात् त्रिविधोऽहङ्कार उत्पद्यते
चेतनाचेतनात्मकः वैकारिको राजसस्तामसश्चेति ।
ततश्चाहङ्कारात् सङ्कल्पपूर्वकं देहेन्द्रियाणि पञ्च तन्मा-
त्राणि चोत्पद्यन्ते । स्वयम्भुव इन्द्रियाणि देवनारूपाणि
वैकारिकात् व्यष्टीन्द्रियाणि च तैजसात् तेष्विन्द्रियेष्वदादौ
मन उत्पद्यते ।

शब्दरागाच्छ्रोत्रमस्य जायते भावितात्मनः ।

रूपरागात् तथा चक्षुर्घ्राणि गन्धजिघृक्षया ॥

इत्यादिना मोक्षधर्मादौ श्रोत्रादीनां मनोवृत्तिरा-
गादिकार्यत्वश्रवणात् । इन्द्रियतन्मात्रयोश्च कार्यकारण-
भावस्याभावात् क्रमनियमो नास्ति । तत्रेन्द्रियेषु ना-

रत्यवान्तरकार्यकारणभावः प्रमाणाभावात् । तन्मा-
त्रेषु त्वस्ति स यथा अहंकाराच्छब्दतन्मात्रं तस्मादहं-
कारोत्पन्नाच्छब्दतन्मात्रादहंकारसहितात् स्पर्शतन्मात्रं
शब्दस्पर्शोभयगुणकम् । एवं क्रमेणैकैकगुणवृद्ध्या
तन्मात्रत्रयमुत्पद्यते । ततश्च तन्मात्रेभ्यः पञ्च महा-
भूतानि जायन्ते । तत्राहङ्कारात् पञ्चतन्मात्राणां तद्वद्वा-
रा पञ्चमहाभूतानां चोत्पत्तौ पुराणे क्रम उक्तः स यथा
भूतादिस्तु विकुर्वाणः शब्दमात्रं ससर्ज हि ।

आकाशं सुषिरं तस्मादुत्पन्नं शब्दलक्षणम् ॥

आकाशस्तु विकुर्वाणः स्पर्शमात्रं ससर्ज हि ।

वायुरुत्पद्यते तस्मात् तस्य स्पर्शो गुणो मतः ॥

इत्यादिक्रमेणेति । नन्वेवमाकाशादिभूतचतुष्टयस्या-

पि तत्त्वान्तरप्रकृत्यापत्त्या केवलविकृतित्वाष्टप्रकृति-
त्वसिद्धान्तक्षतिरिति चेन्न आकाशादीनां स्पर्शादि-
तन्मात्रेष्वहंकारोपष्टम्भमात्रेण कारणत्वस्य पुराणे-
षूक्तत्वादिति । एवं त्रयोविंशतितत्त्वानां सृष्टिः ।
तेषु पञ्चमहाभूतानि वर्जयित्वाहंकारं च बुद्धौ प्रवेश्य
सप्तदशकं लिङ्गशरीरसञ्ज्ञं भवति । बह्वेरिन्धनवदा-
त्मनोऽभिव्यक्तिस्थानत्वात् । तच्च सर्वपुरुषाणां स्व-
स्वबीजभूतप्रकृतिसंयोगात् सर्गादावुत्पद्य प्राकृतप्रलय-

पर्यन्तं तिष्ठति । तेनैव चेहलोकगरलोकयोर्जीवाना
संस्तरणं भवति । प्राणश्च बुद्धेरेव वृत्तिभेद इत्यतो लिङ्ग-
शरीरे पृथक् न निर्दिश्यते बुद्धावेवान्तर्भावात् । तस्य
च लिङ्गशरीरस्य परमसूक्ष्माणि पञ्च महाभूतानि तेजः-
प्रधानान्याश्रयः चित्रादिवत् आश्रयं विना लोकान्तरग-
मनासम्भवात् । तदुक्तं सप्तत्याम् ।

चित्रं यथाश्रयमृते स्थाण्वादिभ्यो विना यथा छाया ।
तद्वद्विना विशेषैर्न तिष्ठति निराश्रयं लिङ्गम् ॥ इति ।

इदं च लिङ्गशरीरमादौ स्वयम्भुवः समष्टिचे-
तनस्य उपाधिभूतमेकमेव समष्टिरूपं जायते ततश्च व्य-
ष्टिजीवानामप्युपाधिभूतानि व्यष्टिलिङ्गशरीराणि तदं
शभूतानि ततो विभज्यन्ते पितुर्लिङ्गशरीरात् पुत्रलिङ्ग-
शरीरवत् । तदुक्तं सांख्यप्रवचनसूत्रेण । व्यक्तिभेदः
कर्मविशेषादिति । मनुनाप्युक्तम् ।

तेषां त्ववयवान् सूक्ष्मान् षण्णामप्यमितौजसाम् ।
सन्निवेश्यात्ममात्रासु सर्वभूतानि निर्ममे ॥ इति ।

षण्णामिति षडिन्द्रियं समस्तलिङ्गशरीरोपलक्ष-
कम् । तथा चायमर्थः । स्वयम्भूः स्वलिङ्गशरी-
रावयवान् सूक्ष्मानलान् आत्ममात्रासु रगांशचेतनेषु
संयोज्य सर्वप्राणिनः ससर्जति ।

इति लिङ्गशरीरनिरूपणम् ।

अथ स्थूलशरीरोत्पत्तिः । दशगुणितमहत्तत्त्वमध्ये
 ऽहंकारस्तस्मिन्नपि दशगुणे व्योम तथैव व्योम्यपि वायुः
 वायावपि तेजः तेजासि दशगुणे जलं तथैव जलस्यापि द-
 दशगुणस्य मध्ये पृथिवी समुत्पद्यते सैव स्थूलशरीरस्य
 बीजमण्डरूपेण परिणमते । तस्यापि दशगुणितस्याण्ड-
 स्य पृथिव्यावरणस्य मध्ये चतुर्दशभुवनात्मकं स्वयं-
 भुवः स्थूलशरीरं तत्सङ्कल्पादेवोत्पद्यते । तेनैव शरी-
 रेण स्वयम्भूर्नारायण इत्युच्यते । स्वयम्भुवं प्रकृत्य
 मनुनाऽप्युक्तम् ।

- सोऽभिध्याय शरीरात् स्वात् सिसृक्षुर्विविधाः प्रजाः ।

अथ एव ससर्जादौ तासु बीजमवाप्तुजत् ॥

तदण्डमभवद्द्वैमं सहस्रांशुसमप्रभम् ।

तस्मिन् जज्ञे स्वयं ब्रह्मा सर्वलोकपितामहः ॥

स वै शरीरो प्रथमः स वै पुरुष उच्यते ।

आदिकर्ता स भूतानां ब्रह्माग्रे समवर्तत ॥

आपो नारा इति प्रोक्ता आपो वै नरसूनवः ।

ता यदस्थायनं पूर्वं तेन नारायणः स्मृतः ॥

इत्यादिनेति । तत एवादिपुरुषाद्व्यष्टिपुरुषाणां

विभागात् अन्ते च तत्रैव लयात् स एवैक आत्मेति

श्रुतिस्मृत्योर्व्यवहियते । ततश्च स नारायणो विराट्शरी-

री पृथिवीरूपस्वनाभिकमलकर्णिकास्थानीयस्य सुमेरो-
रूपरि चतुर्मुखमवान्तरब्रह्माणं सृष्ट्वा तद्द्वारान्धानपि
व्यष्टिशरीरिणः स्थावरान्नान् ससर्ज । तथा च स्मर्यते ।

तच्छरीरसमुत्पन्नैः कार्यैस्तैः करणैः सह ।

क्षेत्रज्ञाः समजायन्त गात्रेभ्यस्तस्य धीमतः ॥ इति ।

यत्तु शेषशायिनो नारायणस्य नाभिकमलश्रोत्रच-
क्षुरादिभ्यश्चतुर्मुखस्याविर्भावः श्रूयते । तद्दैनन्दिनस-
र्गेष्वेव हि कल्पभेदेन मन्तव्यम् । दैनन्दिनप्रलये-
ष्वेव हि नारायणशरीरे प्रविश्यैकीभूय सुप्तानां देवानां
चतुर्मुखादिक्रमेणाविर्भावः शेषशायिनः सकाशाद् घ-
टने न त्वादिसर्गेषु । दैनन्दिनप्रलय एव नारायणस्य
लीलाविग्रहेण शयनादिनि । अस्यां सृष्टौ महत्तत्त्वस्य
बुद्धिपूर्वकः त्रिगुणात्मकः प्रथमः सर्गः । तदनन्तरं तदु-
पाधिकस्वयम्भुवः सकाशाद् बुद्धिपूर्वकः सर्गः । स्वयम्भु-
वोद्भूतदेवताः स्वयम्भूश्च स्थूलदेहनैरपेक्ष्येण ज्ञानवत्त्वात्
निदेहा देवा इत्युच्यन्ते । तासु स्वयम्भूरेवेश्वरः नित्येश्वरा-
नङ्गीकारात् । देवताश्चेश्वरकोटयः अविद्यानावृतोपाधि-
कत्वात् । अविद्यावृतोपाधिकाश्च जीवकोटय एव ।
अविद्यावृतानावृतोपाधिकत्वे एव जीवेश्वरविभाजके ।
तदुक्तं स ईशो यद्विशो माया स जीवो यस्तयार्दित इति ।

त्मम् । आदेयमधिभूतम् । इन्द्रस्तत्राधिदैवतम् ।
 वादावध्यात्मम् । गन्तव्यमधिभूतम् । विष्णुस्तत्रा-
 धिदैवतम् । पायुरध्यात्मम् । उत्सृष्टव्यमधिभूतम् । मि-
 त्तस्तत्राधिदैवतम् । उपस्थमध्यात्मम् । आनन्दयि-
 तव्यमधिभूतम् । प्रजापतिस्तत्राधिदैवतमिति त्रयोद-
 शविधं त्रितयमपि । तत्रात्मानं सद्धातमधिकृत्य वर्तते
 तदध्यात्मं तयोदशकरणवर्गः । भूतानि अधिकृत्य व-
 र्तते तदधिभूतं विषयवर्गः । देवतामधिकृत्य वर्तते इ-
 त्यभिदैवतम् । करणाभिमानिदेवतावर्गः एतत्सहि-
 तेश्वरानुचिन्तितस्यान्तकालीनभगवत्स्मृत्या परमंगतिः
 फलम् । तस्मादेतत्त्रिकमवश्यं ज्ञातव्यमिति भावः ।
 तर्गतत्त्वानां ज्ञानफलं चोक्तं पञ्चशिखधृतवाक्येन ।

तत्त्वानि यो वेदयते यथावद्

गुणस्वररूपाण्यधिदैवतं च ।

त्रिमृत्तत्राप्या गतदोषाहो

गुणांस्तु भुङ्क्ते न गुणैः स भुज्यते ॥

तत्त्वानीति तान्त्रिकी संज्ञा । तदर्थश्चात्मानात्मवि-
 शेषप्रसिद्धोऽयमुपयोगिनस्तत्पदार्थाः तेषां भावस्तत्त-
 र्वादगृहिण्यनिगिचानि पुरुषत्वप्रकृतित्वादीनि पञ्च-
 निशसिजातया धर्मधर्मभेदात् व्यक्तयोपि तत्त्वानी-

स्थुष्यन्ते । वेदयते वेत्तीत्यर्थः । गुणाः सत्त्वरजस्तमा-
सि तान्येव स्वरूपाणि तार्त्त्रिकरूपाणि येषां तानि गुण-
स्वरूपाणि अधिदैवतश्च अध्यात्माधिभूतयोरुपलक्षणम् ।
गुणांस्तु भुङ्क्ते गुणास्तस्य वशे भवन्तीति । न गुणैः
स मुच्यते गुणवशो न भवतीत्यर्थः ॥

इति तत्त्वपादः प्रथमः ॥

इदानीं द्वितीयः प्रकीर्णकपाद आरभ्यते । तत्र
पञ्चस्रोतोर्भुं पञ्चयोन्युग्रचक्रां पञ्चप्राणोर्मिं पञ्चबुद्ध्या-
दिमूलान् पञ्चावर्त्ता पञ्चदुःखौघवेगां पञ्चाशब्देनां पञ्च-
पर्वामधीम इत्यादिश्रुत्यर्थोपपत्तये पञ्चकानि निरूप-
यति सूत्रजानेन ॥

पञ्चाभिबुद्ध्यः ॥ १० ॥ अभिबुद्धिरभिमान इच्छा क-
र्त्तव्यता क्रिपेति पञ्चाभिबुद्धितङ्गिताः । तत्राभिबुद्धिर्नाम
अभिमुखी बुद्धिः इदमवश्यं करणीयमितिरूपा बुद्धि-
वृत्तिः । अभिमानश्चाहं करोमीनिवृत्तिः । इच्छा वा-
ञ्छा सङ्कल्पो मानसी वृत्तिः । कर्त्तव्यता ज्ञानेन्द्रि-
याणां शब्दादिविषया वृत्तिः । क्रिया वचनादिलक्ष-
णा कर्मेन्द्रियाणां वृत्तिरिति ॥

अभिबुद्ध्यो व्याख्याताः ॥

पञ्च कर्मयोनयः ॥ ११ ॥ कर्मजन्याः कर्मजनकाश्च

भवति तदज्ञानम् । यदा आध्यात्मिकेन दुःखेन-
चाभिभूयते तदज्ञानप्रमादम् । एवमाधिभौतिकदुःखे-
नाभिभूयते तत्प्रमोदमानम् । एवमेवाधिदैविकदुःखेना-
भिभवः प्रमुदितमिति । सुहृदुपदिष्टेऽप्यात्मानि अनिश्चय-
बुद्धिरनर्थकम् । स्वदानमनर्थकं ज्ञात्वा दानपात्रस्य गुरुणि
दुःखे जाते प्रमोदः प्रमुदिता । एवमष्टौ सिद्धिविपर्यया
व्याख्याता । एवं सप्तदश बुद्धिवधाः ॥

नवधा तुष्टिरुच्यते । तत्र कारिका ।

आध्यात्मिक्यश्चतस्रः प्रकृत्युपादानकालभाग्याख्याः ।

षाह्या विषयोपरमात् पञ्च नव तुष्टयोऽभिहिताः ॥

कुतश्चित् सर्वाकारेण परिणममाना प्रकृतिरेव ज्ञानं
करिष्यतीति श्रुत्वा या तुष्टिः सा प्रकृत्याख्या तस्या
अस्तीति संज्ञा । प्रव्रज्यैव ज्ञानं भविष्यतीति श्रुत्वा
प्रव्रज्योपादानेन या तुष्टिः सा सलिलसंज्ञा । कालेनैव
ज्ञानं भविष्यतीति श्रुत्वा प्रव्रज्यया बहुकालेन या
तुष्टिः सा आद्येत्युच्यते । भाग्येनैव ज्ञानं भविष्यति
मदालसा बालकानामिवेति कुतश्चिच्छ्रुत्वा या तुष्टिः सा
वृष्टिरितिसंज्ञा । एताश्चतस्र आध्यात्मिक्यः । अथ
षाह्याः पञ्च शब्दादिविषयेष्वर्जनरक्षणक्षयमोगर्हिंसादि-
दोषदर्शनाया निवृत्तितुष्टयस्तास्त्रेका तुष्टिः 'अपारमुच्य-

ते द्वितीया सुपारं तृतीया पारम् अनुत्तमाम्भसिका
चतुर्थी उत्तमाम्भः पञ्चमी इति नव तुष्टयो व्याख्याताः ॥

अथाष्टौ सिद्धयः । तत्र कारिका ।

कहः शब्दोऽध्ययनं दुःखविघातास्त्रयः सुहृत्प्राप्तिः ।

एतानं च सिद्धयोऽष्टौ सिद्धेः पूर्वोक्तशस्त्रिविधः ॥

अस्यार्थः । भगवत्कृपावशाद्बुद्धेन तर्कणैव

ज्ञानमुत्पद्यते सा प्रथमा सिद्धिस्तारेत्युच्यते ।

शब्दश्रवणमात्रादेव यद् ज्ञानं सा द्वितीया

सुतारा । शिष्यभावेनाध्ययनेन यद् ज्ञा-

नं सा तृतीया तारतरेति । यदाध्यात्मिकदुःखस्याप-

नोदकं ज्ञानं सा चतुर्थी प्रमोदेति । यदाधिभौतिक-

दुःखापनोदकं ज्ञानं सा पञ्चमी प्रमुदितेति । यदाधि-

दैविकदुःखनाशकं ज्ञानं सा षष्ठी प्रमोदमाना । यत्

सुहृत्संसर्गितया ज्ञानं सा सप्तमी रम्यकेति । यद्बुद्धेन

परितोषिताद् गुरोर्ज्ञानं साष्टमी सदाप्रमुदितेति । आ-

सु प्रथमास्तिस्त्री दुःखविघातात्मकानां मुख्यानां

तिष्ठणां सिद्धीनामङ्कुश आकर्षकः साधक इति या-

वत् सिद्धयस्त्वेना एव । अणिमाद्यास्तु ज्ञानप्रतिघ-

न्धकत्वादसिद्धय एवेत्याचार्याशयः । एवमष्टौ सिद्ध-

यो व्याख्याताः ॥

इदानीं सांख्यशास्त्रस्य षष्टितन्त्रत्वप्रतिपादनाय
पञ्चाशत्सु सिद्धिसर्गेषु दशान्यान् पूरयति सूत्रेण ।
दश मूलिकार्थाः ॥ १८ ॥

अस्तित्वमेकत्वमथार्थत्रयं

पारार्थमन्यत्रमकर्तृता च ।

योगो वियोगो बहवः पुमांसः

स्थितिः शरीरस्य च शेषवृत्तिः ॥

मूलयोः प्रकृतिपुरुषयोरर्था धर्मा मूलिकार्थाः ।
तत्रास्तित्वं द्वयोर्धर्मः । एकत्वं सर्गभेदेन ना-
नात्वाभावरूपं प्रकृतेः । अर्थत्रयं पुरुषार्थत्वं पु-
रुषस्यैव । पारार्थ्यं च प्रकृतेरेव । अन्यत्वं
जडवर्गाद् भिन्नत्वं पुरुषस्यैव । अकर्तृता च पुरुष-
स्यैव । योगो वियोगश्च द्वयोः । बहुत्वं पुरुषस्यैव ।
जीवन्मुक्तस्य संस्कारमात्रेण चक्रभ्रमिवच्छरीरस्य या
स्थितिः सा शेषवृत्तिः पुरुषस्य । इति दशपदार्थाः प्र-
त्ययसर्गाख्याः पञ्चाशत् पूर्वोक्ताः एते च दश मूलिकाः ।
एवं षष्टिपदार्था षष्टितन्त्रे उक्ताः ॥

इदानीं पञ्चतन्मात्रसर्गं सूत्रयति । अनुग्रहस-
र्गः ॥ १९ ॥ पञ्चतन्मात्रा अनुगृह्योपादानकारण-
त्वेन स्वीकृत्य यः सर्गः सोऽनुग्रहसर्गः ।

पद्मानां ब्राह्मणानां सचतुर्मुखसनकादीनां स्वस्य
लीलाविग्रहे सर्गो भक्तानामनुग्रहार्थं सोऽप्यनु-
ग्रहसर्गः पञ्चतन्मात्रेभ्य एव ॥

इदानीं भूतमर्गमाह । चतुर्दशविधो भूत-
सर्गः ॥ २० ॥ ब्राह्मप्राजापत्यसौम्यैन्द्रगान्धर्वपक्षरा-
क्षसैषशाचा इत्यष्टौ देवसर्गाः । पशुपक्षिमृगसरी-
सृपस्थावरा इति पञ्चविधास्तैर्यग्योनयः । मानुष-
श्चैकविधो ब्राह्मणादिश्चाण्डालान्त इति । गवा-
दिमूषकान्ताः पशवः । गरुडादिमशकान्ताः पक्षिणः ।
सिंहादिशृगालान्ता मृगाः । शेषादिदुन्दुभान्ताः सरी-
सृपाः । पर्वतादितृणान्ताः स्थावर इति । अत्र कारिका ।

अष्टविधो दैवस्तैर्यग्योनश्च पञ्चधा भवति ।

मानुषश्चैकविधः समासतो भौतिकः सर्गः ॥ इति

एतत्संसारमण्डलम् अन्यानप्यनुक्तान् सर्गानुद्दिश-
ति सूत्रत्रयेण । त्रिविधो बन्धः ॥ २१ ॥ त्रिविधो मोक्षः
॥ २२ ॥ त्रिविधं प्रमाणम् ॥ २३ ॥ प्राकृतिको वैकृ-
तिको दाक्षिण इति त्रयो बन्धाः । प्राकृताष्टप्रकृतिष्व-
भिमानरूपः । द्वितीयस्तु प्रव्रजितानामपि शब्दादिषु
मनसः सङ्गः । तृतीयस्तु गृहस्थादीनां कामोपहतचेतसां
दक्षिणां ददतां दक्षिणाबन्धः । उक्तं च पञ्चशिखाचार्यैः ॥

प्राकृतेन तु बन्धेन तथा वैकरिकेण च ।

दक्षिणाभिस्तृतीयेन बद्धो जन्तुर्विवर्तते ॥ इति

मोक्षत्रैविध्यं चोक्तम् ।

आदौ तु मोक्षो ज्ञानेन द्वितीयो रागसंक्षयात् ।

कृच्छ्रक्षयात् तृतीयस्तु व्याख्यातं मोक्षलक्षणम् ॥

ज्ञानोद्रेकादविघानिवृत्तिरूप एकः रागसंक्षया-
दिन्द्रियोपशमरूपो द्वितीयः कृच्छ्रक्षयाद्धर्माधर्मा-
करणरूपाद्धर्माधर्मानुत्पादरूपस्तृतीयः । एतत्त्रयं
ज्ञानद्वारभूतत्वाद् गौणं मोक्षत्रयम् । आत्यन्तिक-
त्रिविधदुःखनिवृत्तिरेव मुख्यो मोक्षः । तदुक्तं गोतमेन
सूत्रेण दुःखजन्मप्रवृत्तिदोषमिध्याज्ञानानामुत्तरोत्तरापा-
ये नदनन्तराभावादपवर्ग इति ।

उक्तानां पदार्थानां सिद्ध्यर्थं प्रमाणान्याह मा-
नाधीनत्वान्मेयसिद्धेः । त्रिविधं प्रमाणमिति । प्र-
त्यक्षानुमानशब्दा इति । तत्रानधिगतयथार्थज्ञानं
प्रमा तत्करणं प्रमाणमिति सामान्यलक्षणमेकम् ।
अर्थाकारानधिगतयथार्थान्तःकरणवृत्तिरिति द्वितीयम् ।
तत् प्रत्यक्षमिन्द्रियजन्यमनधिगतयथार्थज्ञानं प्रत्यक्ष-
प्रमा । तत्करणं प्रत्यक्षप्रमाणम् । इन्द्रियजन्यानधि-
गतयथार्थान्तःकरणवृत्तिरिति द्वितीयम् । यथार्थलिङ्ग-

ज्ञानाज्जायमानं ज्ञानमनुमितिस्तत्करणमनुमानमित्ये-
कम् । लिङ्गज्ञानाज्जायमाना साध्यविशिष्टपक्षाकारान्तःक-
रणवृत्तिरिति द्वितीयम् । आप्तवचनजन्यज्ञानं शब्दप्रमा-
तत्करणं शब्दप्रमाणमित्येकं लक्षणम् । आप्तवच-
नजन्या पदार्थसंसर्गाकारान्तःकरणवृत्तिरिति द्वितीयं
शब्दप्रमाणलक्षणम् ।

आप्तस्तु स्वकर्मण्यभियुक्तो रागद्वेषरहितो ज्ञान-
वान् शीलसम्पन्नः । इदं तु ज्ञानोपदेष्टुरेवाप्तलक्षणम्
वस्तुतो यथाभूतार्थस्योपदेष्टा पुरुष इत्येव ॥

उक्तपदार्थेषु केचित्प्रत्यक्षसिद्धाः केचिदनुमान-
सिद्धाः । उभाभ्यां यन्न सिद्धं तच्छब्दप्रमाणेन सिध्यति
यथेन्द्रो देवानां राजा उत्तराः कुरवः सोमर्षो मेरुः स्वर्गे-
प्सरसः एते पदार्था न प्रत्यक्षानुमानगम्याः किन्तु
शब्दैकगम्याः ।

अत्र चैषा ज्ञानप्रक्रिया । अन्तःकरणस्येन्द्रियाणा-
च्चाविभक्तः सङ्कोचविकासशाल्यग्रभागो वृत्तिरभ्युपेयते
भागगुणाभ्यां तत्त्वान्तरं वृत्तिः सम्बन्धार्थं सर्पतीति सां-
ख्यप्रवचनसूत्रात् । भागो विभक्तोवयवस्तस्माद्गुणाच्च
तत्त्वान्तरं पदार्थान्तरमविभक्तोऽवयव इत्यर्थः । तथा चा-
न्तःकरणवृत्तिरिन्द्रियवृत्तिद्वारार्थसन्निकृष्टा भवति तत

इन्द्रियवृत्त्या सहार्थाकारा परिणमते सा चार्थाकारा वृत्ति-
 गुणरूपा सर्वात्मनां विभुत्वेति स्वस्वामिन्येवात्मनि प्रति-
 विम्बने नान्यत्र अत्रादिस्वस्वामिभावस्य प्रतिविम्बनिया-
 मकत्वात् अन्यथातिप्रसङ्गात् प्रतिविम्बश्चाधिष्ठानगताया
 बुद्धेर्विकारः परिणामः स्वत्वं च स्वामिप्रकाशितवृत्ति-
 जन्यसंस्कारवत्त्वम् । स्वामित्वं च स्वनिष्ठसंस्कारजनक-
 वृत्तिप्रकाशकत्वं सा च वृत्तिरात्मनि स्थिता सती अर्था-
 कारा आत्माकारा च स्वसमानाकारं परिणामान्तरं धत्ते
 स एवात्मनि वृत्तिप्रतिविम्बो विषयतात्पर्यः सम्यन्ध
 इति तदवच्छिन्नं चैतन्यं प्रत्यक्षप्रमा घटमहं जानामी-
 त्याकारार्थात्मविषयिणी तदुक्तम् ॥

अदृश्यो दृश्यते राहुर्गृहीतेन यथेन्दुना ।

तथानुभवमात्रात्मा दृश्येनात्मावलोक्यते ॥

दृश्येन वृत्त्या । इयं च प्रत्यक्षा वृत्तिर्विषयदेशे
 जायमाना तत्रैवात्मनि प्रतिविम्बते आत्मनो विभुत्वात्
 यत्र चेन्द्रियद्वारं विना मनः स्ववासनावशाद्यत्रार्थेन
 सम्बध्यते तत्र तदाकारा वृत्तिर्मानसं प्रत्यक्षम् । उक्तं च ।

शरीरलयमुत्सृज्य यत्र चित्तविहङ्गमः ।

स्ववासनावशाद्याति तत्रैवात्मानुभूयते ॥

इति वासिष्ठे ।

इति प्रत्यक्षप्रक्रिया ॥

एवं व्याप्तिप्रमाजन्यसाध्याविशिष्टपक्षाकारा वृत्तिर-
नुमानम् तत्प्रतिबिम्बावच्छिन्नचैनन्यमनुमितिः । इत्यनु-
मानप्रक्रिया ॥

यथार्थपदस्मृतिजन्या पदार्थसंसर्गाकारा वृत्तिः श-
ब्दप्रमाणम् तत्प्रतिबिम्बावच्छिन्नचैतन्यं शाब्दी प्रमा
इदं प्रमाणद्वयमान्तरमेव । अपरोक्षत्वं परोक्षत्वं
स्मृतित्वं संशयत्वं विपर्ययत्वं प्रमात्वमप्रमात्वं च
सर्वे वृत्तिधर्मा एव तत्प्रतिबिम्बवशाच्चैतन्येऽप्युपचर्यन्ते
तत्रापरोक्षत्वपरोक्षत्वस्मृतित्वानि जातयः संशयश्च भा-
समानविरोधोभयकोटिस्पृग्बृत्तिः । यत्र यस्मास्ति तत्र
तन्निश्चयो विपर्ययः यथार्थवृत्तिः प्रमा अयथार्थवृत्तिर-
प्रमा अत्र प्रमात्रादिविभागविषये विज्ञानाचार्याणां
कारिका ।

प्रमाता चेतनः शुद्धः प्रमाणं वृत्तिरेव च ।

प्रमार्थाकारवृत्तीनां चेतने प्रतिबिम्बनम् ॥

प्रतिबिम्बितवृत्तीनां विषयो मेय उच्यते ।

वृत्तयः साक्षिभात्याः स्युः करणस्यानपेक्षणात् ॥

साक्षाद्दर्शनरूपं च साक्षित्वं सांख्यसूत्रितम् ॥ इति ।

ज्ञानस्य च जन्यत्वं विनाशित्वमात्मधर्मत्वं

च प्रतिविम्बावच्छिन्नत्वेनोपपादनीयम् आत्मरूपस्य
ज्ञानस्य नित्यत्वात् । विशिष्टे हि विधिनिषेधौ वि-
शेषणमुपसंक्रामतः सति विशेष्ये बाध इति न्यायात् ।
आधाराधेयभावोऽपि खे खगोदय इतिवदुपपादनीयः
वृत्तीनामात्मनि प्रतिविम्बे प्रमाणम् ।

तस्मिंश्च दर्पणे स्फारे समस्ता वस्तुदृष्टयः ।

इमास्ताः प्रतिविम्वन्ति सरसीव तटद्रुमाः ॥

इति वासिष्ठम् । इति समाप्ततो ज्ञानप्रक्रिया ॥

अत्र शास्त्रेऽनुक्ताः स्वाऽविरोधिनः शास्त्रान्त-
रीया अपि पदार्थाः ग्राह्याः सारादानं षट्पदवदिति
सांख्यप्रवचनसूत्रात् । सर्वतः सारमादद्यात् पुर्येष्य इव
षट्पद इति स्मृतेश्च । एते च प्रकृत्यादयः पदार्थाः
संहतत्ववदार्थत्वजडत्वप्रतिक्षणपरिणामित्वादिवोपैर्दुष्टरथा-
द्धेयास्तेभ्योप्यधिकं हेयमाह ।

त्रिविधं दुःखमिति ॥२४॥ आध्यात्मिकमाधिभौनि-
कमाधिदैविकं चेति । तत्राध्यात्मिकं द्विविधं शारीरं मानसं
च । तत्र शारीरं वानपित्तश्लेष्मणां त्रैपम्येणोत्पन्नं ज्वराति-
सारादि । कामक्रोधलोभादिजन्यं मानसं मानुषमृगस-
र्पादिजन्यमाधिभौतिकं शीतोष्णवातवृष्टिजन्यमाधिदै-
विकम् । अनेन त्रिविधदुःखेनाभिभूतस्य तरति शोक-

मात्मविदिति श्रुत्वा आत्मनि जिज्ञासा जायते । यथा
तृपितस्य पानीयपिपासा ।

कृतस्य तत्त्वनिरूपणस्य पुरुषार्थसम्बन्धं दर्शयति । एतत्परं चाथार्थम् एतज्ज्ञात्वा कृतकृत्यः स्यान्न पुनस्त्रिविधदुःखेनाभिभूयते ॥ २५ ॥ एतच्चाथार्थं परं शास्त्रान्तरोक्ताद्याथार्थ्यादुत्कृष्टं न्यायवैशेषिकोक्त्याथार्थस्याप्रकृत्यकथनादपूर्णत्वम् इदं तु तत्कथनेन पूर्णं श्रुतिसम्मतत्वाच्च परं सर्वोत्कृष्टमित्यर्थः । श्रुतिश्च गोपालतापनीये एकमेवाद्वितीयं ब्रह्मासीत् तस्मादव्यक्तादव्यक्तमेवाक्षरं तस्मान्महद्भागहतो हङ्कारस्ततः पञ्चतन्मात्राणि तेभ्यो भूतानि इति स्पष्टमेव सांख्ययोगोक्तमहदादिकमेण सृष्टिः श्रूयत इति । एतज्ज्ञात्वा आत्मानात्मनिवेकसाक्षात्कारद्वारा कृतकृत्यः स्यान्निष्प्रयोजनः स्यादित्यर्थः । किं पुनस्तत्प्रयोजनं तत्राह । न पुनस्त्रिविधदुःखेनाभिभूयत इति । पूर्वोक्तत्रिविधदुःखेन न युज्यते दुःखात्यन्तनिवृत्तिरूपो मोक्षो भवतीत्यर्थः । ननु दुःखं तावत् त्रिविधम् अनागतं वर्तमानमतीतं चेति । सांख्ययोगवेदान्तानां सत्कार्यवादाश्रयणात् सर्वमेव कार्यमवस्थातयेन नित्यम् । अनागतो घटो वर्तमानो घटोऽतीतो घट इ-

त्यत्रस्थात्रयेऽपि घटस्यावस्थाधर्मिणोऽनुगतप्रत्ययात् । प्रागभावप्रध्वंसयोश्चानङ्गीकारात् । न च तत्काले कथमभावप्रत्यय इति वाच्यम् वर्तमानप्रतियोगिकसामयिकात्यन्ताभावेनैव तदुपपत्तेरिति । एवं चानागनातीतदुःखयोरभावेऽपि न पुरुषार्थः भोग्यदुःखाभावस्यैव पुरुषार्थत्वात् । वर्तमानदुःखं च भोग्यमपि भोगेनैव नङ्क्ष्यतीति तदभावो न पुरुषार्थः पुरुषप्रयत्ननिरपेक्षत्वात् पुरुषप्रयत्नसापेक्षस्यैव पुरुषार्थत्वात् । तथा च कथं दुःखाभावस्य पुरुषार्थत्वमिति चेदुच्यते । अनागतदुःखस्य भोग्यहेतुतया तदभावस्य च पुरुषकृतिसाध्यतया पुरुषार्थत्वं दुःखहेतुच्छेदे पुरुषव्यापारात् प्रायश्चित्तत्रादिति । तदुक्तं पतञ्जलिना । हेयं दुःखमनागतं विवेकस्यातिरश्चित्प्रवाहानोपाय इति सूत्रद्वयेन ।

साध्यानां च सर्वात्मनामवैधर्म्याभेद एव तत्त्वमसिवाक्यार्थो नाविभागादिः तदज्ञानस्यैवाभिमाननिवर्त्तकत्वात् । तद्वाक्यस्य च श्वेतकेतोरनूचानत्वाद्यभिमाननिवृत्त्यर्थमेव प्रवृत्तेः तथा च लयावशिष्टचित्सामान्यं तत्त्वदार्थः तदुक्तं विज्ञानाचार्यवर्यरस्मद्गुरुभिर्भाष्याद्यश्लोकेन ।

‘एकोऽद्वितीय इति वेदवर्चासि पुंसि

सर्वाभिमानविनिवर्तनतोस्य मुक्त्यै ।

वैधर्म्यलक्षणमिदं विरहं वदन्ति

नाखण्डतां ख इव धर्मशताविरोधात् ॥ इति ।

तथा च प्रकृत्यादिविविक्तसर्वात्मनागवैध-
र्म्यभेदसाक्षात्कारात् कर्तृत्वाद्यभिमाननिवृत्तौ तत्कार्य-
रागद्वेषधर्माद्यनुत्पादात् पूर्वोत्पन्नकर्मणां(१) चाविद्यारा-
गादिसहकार्युच्छेदेन जन्माद्यनारम्भकत्वाद्भोगेन प्रा-
रब्धसमाप्त्यनन्तरं पुनर्जन्माभावेन भोगापवर्ग-
समाप्त्या चान्तःकरणस्य नाशेनैव त्रिविधदुःखात्यन्त-
निवृत्तिरूपो मोक्षो भवतीति परमकृतकृत्यता ।
इदं चात्रावधेयम् । गुरूपदेशशास्त्राभ्यामुत्पन्नमपि
ज्ञानमपरोक्षत्वायाभ्यसनीयमेव । तेन विनाऽपरोक्षा-
विद्यानिवृत्त्यसम्भवात्(२) । अपरोक्ष्यभ्रमे हि समा-
नविशेष्यकाऽपरोक्ष्यविपरीतनिश्चयस्यैव निवर्तकत्वाव-
धारणात् तदुक्तं वासिष्ठे ।

अपि विज्ञाततत्त्वेन नेत्यभ्यस्यमिदं सदा ।

न नाममात्रात् कतकफलमम्बुप्रसाधकम् ॥

(१) पूर्वोक्तकर्मणां—पा० १ पु० ।

(२) अपरोक्षज्ञानं विना परोक्ष्याविद्यानिवृत्त्यसम्भवात्—पा० १ पु० ।

अन्तर्ध्वान्तविनाशाय शाब्दबोधो न हि क्षमः ।

न नश्यति तमो राम कृतया दीपवार्तया ॥ इति ।

एवमभ्यासात् कोमलकण्टकन्यायेन ज्ञाने जाते योग-
गरुड इत्युच्यते योगी अस्मात् पूर्वस्तु युञ्जानः ततः पर-
महंसाश्रमेण शिक्षेपकाणि कर्माणि त्यक्त्वा ज्ञाननिष्ठापर्य-
न्तमभ्यसेत् । सवासनाविधोच्छेदो ज्ञाननिष्ठा । ततः स
युक्तो जीवन्मुक्तो गुणातीत इति चोच्यते । गुणाभि-
मानशून्यत्वमेव गुणातीतत्वं जीवन्मुक्तस्य च लक्षणम् ।

नोदेति नास्तमायाति सुखदुःखे मुखप्रभा ।

यथापूर्वस्थितिर्घस्य स जीवन्मुक्त उच्यते ॥

रागद्वेषभयादीनामनुरूपं चरन्नपि ।

योऽन्तर्बोमवदस्वच्छः स जीवन्मुक्त उच्यते ॥

एतावदेव खलु लिङ्गमलिङ्गमूर्तेः

संगान्तसंसृतिचिरभ्रमनिर्वृतस्य ।

तज्ज्ञस्य यन्मदनकोपविषादमोह-

लोभापदामनुदिनं निपुणं तनुत्वम् ॥ इति ।

अन्यथात्र सांख्यविधायामगवदभक्तेरेवासाधारण-
कारणत्वं ज्ञेयम् अन्यथा देवकृतविष्णैर्योगध्वंसो (१)
भवत्येव यथोक्तं भागवते ।

येऽन्येऽरविन्दाक्ष विमुक्तमानिन-
स्त्वय्यस्तभावादविशुद्धबुद्धयः ।
आरुह्य कृच्छ्रेण परं पदं ततः
पतन्त्यधोऽनादृत्युष्मदङ्घ्रयः ॥
श्रेयःश्रुतिं भक्तिमुदस्य ते विभो
क्लिश्यन्ति ये केवलबोधलब्धये ।
तेषामसौ क्लेशल एव शिष्यते
नान्यद्यथा स्थूलतुपावघातिनाम् ॥ इति ।

इदानींतनाः केचन वैष्णवा एतादृशवाक्यैर्भगवदभ-
क्तिं पुरस्कृत्य सामान्यतो ज्ञानमार्गं खण्डयति ते तु
विद्याविवेकानभिज्ञाः स्थूलमतय एव । नारदीये च
सांख्यविद्याधिकारे ।

मायाप्रवर्तके विष्णौ कृता भक्तिर्दृढा नृणाम् ।
सुखेन प्रकृतेरन्यं स्वं दर्शयति दीपवत् ॥
चित्ते हि स्ववशे योगः सिद्ध्येत् तत्तु जगत्पतिम् ।
कोऽनाश्रित्य निगृह्णीयादव्यक्तमतिचञ्चलम् ॥
तस्मान्मुमुक्षोः सुसुखो मार्गः श्रीविष्णुसंश्रयः ।
चित्तेन चिन्तयानेन वञ्च्यते घ्रुवमन्यथा ॥ इति ।
गीतायां चतुर्दशाध्याये ।

णीता इयं तु द्वाविंशतिसूत्री नस्या अपि बीजभू-
 ता नारायणावनारमहर्षिभगवत्कभिलप्रणीतेति वृद्धाः ।
 तत्रादौ प्रथमसूत्रत्रयेण सकलप्रपञ्चमूलभूतानि पञ्चविंश-
 तितत्त्वानि सूचयति । अष्टौ प्रकृतयः ॥ १ ॥ षोडश-
 विकाराः ॥ २ ॥ पुरुषः ॥ ३ ॥ अयमर्थः सांख्यराद्धा-
 न्ते पञ्चविंशतिस्तत्त्वानि । तत्र मूलप्रकृतिः महत्तत्त्वम्
 अहङ्कारः शब्दतन्मात्रा स्पर्शतन्मात्रा रूपतन्मात्रा
 रसतन्मात्रा गन्धतन्मात्रा चेत्यष्टौ प्रकृतयः सन्ति । अत्र
 तत्त्वान्तरारम्भकत्वं प्रकृतित्वम् अतश्च महदादीनां
 सप्तानां पूर्वपूर्वविकृतित्वेऽपि न क्षतिः लक्षणसमन्वयात् ।
 पञ्च बुद्धीन्द्रियाणि पञ्च कर्मेन्द्रियाणि मनः गगनपवन-
 ज्वलनसलिलघरण्याख्यानानि पञ्च भूतानि चैतानि षोडश
 विकाराः विकृतय एव न तत्त्वान्तरारम्भकाणि सर्व-
 वाक्यं साधधारणमिति न्यायात् । पुरुषः पञ्चविंशतितमं
 तत्त्वम् । अयं च न प्रकृतिर्न विकृतिः ताभ्यः पृथक्कृत्य
 निरूपणात् । अनेन जडत्वपरिणामित्वकर्तृत्वादिधर्मव-
 द्भ्यः प्रकृत्यादिभ्यः पुरुषस्य वैलक्षण्यमपि सूचितं भ-
 वति तथा च कारिका ।

मूलप्रकृतिरविकृतिर्महदाद्याः प्रकृतिविकृतयः सप्त ।
 षोडशकर्तु विकारो न प्रकृतिर्न विकृतिः पुरुषः ॥ इति ।

नन्वेतेभ्योऽतिरिक्ता अन्येऽपि बहवो घटप-
टादयः पदार्था दृश्यन्ते तत्कथमेषामुपपत्तिरत आह ।
त्रैगुण्यसञ्चारः ॥ ४ ॥ त्रिगुण एव त्रैगुण्यं सत्त्वरज-
स्तमांसि तेषां सञ्चारः मत्तकपोतकण्ठन्यायेन प्रतिक्षणं
विलक्षणपरिणामो वर्त्तत इति शेषः । अनेन मूलप्रकृ-
तिस्त्रिगुणात्मिका त्रित्वेन च भेदबोधकेन गुणाः पर-
स्परविरुद्धस्वभावाः प्रीत्यप्रीतिविषादात्मकाः सञ्चा-
रेण च सङ्गनसम्यक्चरणार्थकेन तेषां नित्यसहभावः
पुरुषार्थे जननीये कार्यानुसारेण परस्परसहायता च । नत-
श्च प्रकृतेर्महदादीनां भूतेभ्यश्च घटपटादिसकलपदार्था-
नां त्रिगुणलक्षणपरिणामादेव संसिद्धिः कार्योत्पादश्च
नापूर्वः किन्त्वाविर्भावमात्रं सूक्ष्मकारणरूपेण स्थित-
स्य स्थूलकार्यक्षमरूपेण विशरिणाम इति सद्व्याप्तिश-
ब्दश्च इत्येते सिद्धान्ताः संसूचिता भवन्तीति बोध्यम् ॥

ननु गुणानामनवरतपरिणतिस्वभावत्वात् कदाचिदपि
दृश्यजातादर्शनं न स्यात् ततश्च प्रलयोच्छेदः स्यादत
आह । प्रतिसञ्चारः ॥ ५ ॥ यथा सृष्टिप्रक्रियानिर्वाहकस्त्रिगु-
णपरिणामस्तथा प्रतिसञ्चारः प्रतिकूलोपि विपरिणामोस्ति
तथा च प्रतिलोमपरिणामेन तत्तत्कार्याणां स्वस्वकारणे
लये जाते त्रिगुणायाः प्रकृतेः साम्यस्थितिरेव प्रलय इति

सूचितम् । तदा च समानपरिणामत्वेन वैलक्षण्यानावि-
र्भाव इति भावः ॥

अथ जायमानस्य सुखदुःखादेर्विवेकार्थं त्रैविध्यं
वक्तुमेकेनादावान्तरमाह । अध्यात्मम् ॥ ६ ॥ आत्मा-
नमधिकृत्येत्यध्यात्मम् तद्वद्विविधं शारीरं मानसं चेति
शारीरं वातपित्तश्लेष्मवैषम्यनिमित्तं मानसं कामर्षा-
धलांभमोहैर्ष्याविषयविशेषदर्शनादर्शननिमित्तम् । एत-
दुभयमपि आन्तरोपायसाध्यत्वादध्यात्ममित्युच्यते ॥

वाह्यभेदद्वयमाह द्वाभ्याम् । अधिभूतम् ॥ ७ ॥
मानुषपशुपक्षिसरीसृपस्थावरादिभूतान्यधिकृत्य तदधि-
भूतमित्यर्थः ॥

आधिदैवम् ॥ ८ ॥ यक्षराक्षसविनायकग्रहाद्या-
वेशनिमित्तमेतत् । इदं द्वयमपि बाह्योपायसाध्यत्वाद्वह्य-
मित्युक्तम् ॥

ननु सत्सर्वे विलक्षणेषु बहुषु पदा-
र्थेषु पुरुषस्य तत्सम्बन्धाभावात् कथं ततो दुःख-
मतस्तत्सामग्रीं निरूपयिषुरादौ बुद्धीन्द्रियाण्याह ।
पञ्चाभिवुद्ध्यः ॥ ९ ॥ अभितो बुद्ध्यन्ते ज्ञायन्ते व-
स्तून्याभिरित्यभिवुद्ध्यः बुद्धीन्द्रियाणि चक्षुःश्रोत्रघ्रा-
णरसनत्वगारूपाणि रूपशब्दगन्धरसस्पर्शबोधकानि ॥

(१५) शिवस्तोत्रावली । अथ तदर्थविधिः ।
श्रीगुरुभिरविशेषतः पूजितः (वेदाङ्ग) १२

(११) श्रीमत्सायान्तपञ्चाशत् श्रीमिर्ने यद्विद्वत्पुत्रः

अथ श्रीमद्भगवत् श्रीमद्वेदाङ्गादिनां विषयः
श्रीमद्भगवत् श्रीमद्वेदाङ्गादिनां विषयः

१०) सकल रश्मिः एव कर्मसाधुभिः — श्री
मोक्षदत्तम् । यथापि वाच्यमपि शास्त्रे
कदाचित् विरचितम् । श्रीसद्गुरुदेव
श्रीश्रीसाराधनदेवो भगवन् । (श्रीमत्सा.) ५

(१८) श्रौतसंहितासंसार । पाण्डित्यवह
श्रीमदानन्द व्यासप्रणीतसंस्कृतभाषायां
मूलकृत । (वेदोक्त) १

(१९) कात्यायनभैतयुक्तः । महाभक्तोपाध्याय
श्रीकृष्णार्पणं नमोऽस्तु तत्प्राप्तये ॥ १॥

(१०) ब्रह्मसूत्रभाष्यम् । श्रीभारतकरचरित
विल सन्दर्भम् (विद्याल)

(११) श्रीहर्षनीत अष्टादशवर्षावसानम् । शा
न्यपूर्वादिभित्तवा अष्टादशवर्षावसाने
मज्जकालव्या भ्यामप्येता त्रयस्तु त्रयि
सिद्धयः सौ तस्य । (वेदांत)

(१०) कृष्णपत्तिका श्रीमद्वैद्य लक्ष्मिभिरा

(११) श्रील.भीसदक्षम्--नालकी पेन व कलम
व शत शक्य भव साहित्यम्

(४) महाभारत की महाविद्यालयी भाषा में
उद्धृता (प्रमाण)

[illegible]

(११) नरकसूत्रम्, इति नैमिषेयब्रह्मसंहिता । श्रीगुरुः
दत्तचित्तमिन्द्रात्मकेतुकादिभिः । का
तपश्चक इति तत्त्वज्ञानज्ञानेति

(१०) पठदशमसमुच्चय । शिष्टमैकमिक
मिलनैवैदिकमैकमि पठदशमसमुच्चय
मशमदशमसमुच्चय सहेत । हरेम
दिकम

(२८) सुद्धैतस्य लोके यथाशा यथाय सति

प्रत्यक्षः नैवेद्यः . . .

(२९) मनुमानस्य ताम्रविभ्यासपादा शिरेण
विभूतस्य विद्या जगदीश्वरी टीका । ३३

(१०) ईशनिवेदय । महामहिमं गायत्रीमिष
मिश्रितवित्तं गरीयसा—सर्वकारका
ग्रामक । सादृश्यात्कथं ॥

(४२) वीरभोदय । महाभारतपाण्डुधर्मि
मथिधिरवित्त गगद्भवमहाश

(१६) स्मृतेतिरोच्चार
स्मृतिव

(११) वेदाग्रतस्तत्त्वमस्य श्रुत्या । श्रीमद्भगवद्गीता

(१४) प्रत्यक्षानुबन्धनाकर : कोसलमिथिपुष्पको
मभीमशाला ज. वि. राजित

(६५) वेदांतव दिग्गजसमूहस्य नाम अष्टाभिर्नाम

(१९) वेगदर्शनम् । परवृत्तमपि राजकाया

मारायणतः वै वरचित दी यमिद्धा कथा
कासमाययया ४५५५५५५ ५५५ ५५५५ ।

(१०) वेदान्तदर्शनम् । परमहंसपरिज
आर्षभार्याचार्यविरचितम् ।

आपत्तिः ताम्रानन्दसदृशत्वं इति न कृतं मन्त्रं
इत्युक्तं किञ्च समाप्तं यावत् संपादितम्

(१८) विद्ययाकाश । कीश । विद्ययाभी
हृदयस्तेविद्ययाक ।

१ (१९) धीमुक्ते धेनी । धीवत्तभाषावर्धेनिनि
२ धीमद्वमुक्तभाषावर्धेनिनि

* यदीति तावदिति शिष्यान् इति । श्री
भागवतस्य दशमस्कन्धस्य अष्टमोऽध्यायः ॥ १० ॥

विनाशप्रदायः सकाशः १६५ मि ५
सकाशः सकाशः १६५ मि ५

(२०) ब्रह्मचर्य । महाभारत पाद

(२१) वेदाभाषा-तत्त्वम् । प्रतिनिधिः

रत्नामक । आश्रमश्रवण रत्नमालामिश्र
चित । ब्रह्मचर्य रत्नावली ॥ पृष्ठ १०

पक्षाद् शास्त्रवृत्तौ भयं ससुजात
व्याप्यं कपासि हता

(४३) सन्तुष्टादौ । श्रीमत्परमहंसपरि
कल्पवृक्षविवर्धनसमाधिप्रमाणम् ॥ १ ॥

चिते । स्वकृत्यावश्यामुच्यते ।

